
PROSTAVNA 


‘Deva Utran, kallza gottheant, Jezu jivitant 
(Krista Joyontiché Porbek Toyarechem Pustok) 
Kristi bhavartyanchea hatamni ghalunk amkam khub 
sontês bhogta. Khorem mhollear hem pustok toyar 
korunk, amchea Bhovmanest Arsebispanuch 
suchoilem ani tachê vinovnnek pallo diun, Devachea 
Utrak bhettoilolea hea vorsant, hem satvem pustok 
bhair sorta. 

Hem Pustok toyar korunk sobar zonnachem hat- 
bott hangasor asa. Dhin'vaxi kallzan ani monan, 
tanchim nanvam hea pustokachea xevttak ami 
dileant. Punn eké kherit bhaxen amcho dhin'vas Pri. 
Almir de Souza, amchea iadnik bhavak. Hem pustok 
koxem zanvchem, hacho ‘plan’ tannem kaddlo ani 
ho plan xevottak pavounk to bharim vaurlo. 
Devachea Utrachem kam’ chalu dovrunk, Trieka 
Devan taka zaitim vorsam boré bholaiken 
samballcho. 

Hed Magnnea Riti kednam korched, oso prosn 
konnacheai monant ieum-ieta. Ted Misa adim, ek 
ordhem vor v6 vis minttam adim korum-ietat, 
sokallim v6 sanjé. Firgojechea Misa adim korunk 
zaina zalear, teó kuttumbamni korunk Kristi 
bhavartyank ut'tejon diunchem. Hé toren bori 
otmik toyari kelea uprant, boré bhaxen 
Dezembraché  25"*,  Natalanchi Porob 
somarombhunk ami sogllim panvchim. Hem pustok 
vaprunk bhar ghetat, tankam amcho adim-fuddench 
dhin' vas. 

Devachea Utraché Sevent, 
Pri. Manuel Gomes 
Chittnis PPVS 

HEA PUSTOKANT DIL'LEO MAGNNEA RITI DISPOTTEA MISA 
ADIM KORUM-IETAT VO GHORABEAMNIM SOKALLIM vo 
SANJE VELLAR KORUM-IETAT. 


in) diiit d 


POILO ULO - PATRIARKANCHO ULO: 


Il) 


IIl) 


Devachea Utrachea Adharan 
Natalank zaum-ia toiar 


‘Amché modem Dev’ ieta, 
amchi soddvonn lagim pauta 


BHAVARTH, NOVEA DESACHI VATT 


Survatechem Git: 


A — 26— Sogllim ami ektthaim zaum-ia. (S/ok 1° & dulpod) 


Survatechim Utram: 


Mogall bhoinni-bhavamnó, aichea magnnea riticho vixoi 
mhollear, *Patriarkancho ulo: bhavarth, novea desachi 
vatt." “Faith begins where man's power ends", oxi 
inglezintlean ek mhonn'nni asa. Zoim mon'xachi podvi 
sompta thoim bhavarth suru zata. Abram ani her patriark 
bhavarthache nomunne. Bhavarthachi vatt cholun te 
Novea Desant pavle. Bhavarthan tànnim aplem ak'khem 
jivit Devachea hatant ghatlem ani Devachi ievzonn 


mandun ghetli. 


Jezuchea zolmaché porbek toyar zatana, ami Jezu amchea 
soddvonndarak gheunk novea desant vochum-ia. Dusrea 
utramnim amchea patki jivitacho dés pattim dovrun 
kurpechea jivitachea desant bhitór sorum-ia ani Ballka 


Jezuk amchea kallzachea gottheant zolm dium-ia. 


Survatechem Magnnem: 


Sorginchea Bapa, Tum visvaxi Dev. Dil'lem Utor Tum 
samball'ttai. Bhasail'lea pormannem Tunvem Tujea 
ekleach Putak, Jezuk mon'xakullaK subham'ponnim jivit 
diuncheak ani somestanchi soddvonn korcheak hea 


sonvsarant patthoiloi. Tum amchea bhavarthachi bunyad. 
Jezuchea xisanchem magnnem amchem-i magnnem zaum- 


di, "Saiba, amcho bhavarth vaddoi." Bhavarthache vatter 
amchim panvlam ghal. Hem prarthon ami kortanv Jezu 


Krista amchea Somia vorvim. Amen. 


IV) 


Devachem Utor: Ut. 12:1-5 

(Devachem Utor vachtoch poili vat pettounchi) (X'mas 
Wreath) 

Git: G-8 — le, le, Jezu, amchea Somia (Slok 1°, 2° 
& dulpod) 


Niall: 
Ek rosto v6 vatt amkam eka zagear thaun dusrea zagear 
pavoita. Hech bhaxen Bhavarth amkam jivitachea pornnea 
desant thaun jivitachea novea desant pavoita. Abram 
bhavarthacho bapui ani nomunno. Deva lagim zaina 
toslem kainch na mhonn to mandun gheta. Ani dekhunuch 
aplé zantté piraier aplo ganv, dés sóddun, Dev apoita tea 
desant veta. Bhavartha udexim Abram aplea adlea 
jivitachea desantlo novea jivitachea desant bhitór sorta. 
Soglle patriark hich bhavarthachi vatt amkam dakhoitat. 
Bhavarthache vatter choltolea mon'xak thodde gunn 
gorjeche:- 
(1) *Leave everything in God's hands and you will 
find God's hands in everything." 

Sogllem Devachea hatant sódd ani Devacho hat 
jivitachea sogllea ghodditamni tuka dixtti poddtolo. 
Novea desant bhitór sorunk sódtat tannim bhavarthan 
aplem ak’khem jivit Devachea hatant ghalchem. Abram 
sogllem pattim dovrun Kanaan'ché vattek laglo. 
Devachea hatant tannem aplem jivit somorpilem. Tachi 
dekh gheum-ia ani novea desant bhitór sorum-ia. 


(2) *Faith is not jumping to conclusions but 
concluding to jump." 

Zoim khoro bhavarth asa thoim vichar-pachar 
korop na punn rokddench mandun ghevop asa. Dev 
Abramak mhonnta, "Tuzo dés, tuzo ghorabo ani tujea 
bapaichem ghor-dar sódd, ani Hanv dakhoitam tea 
desant voch." Abram vichar korinastana, bhavarthan 
Devachea uleak oi mhonnta. Devachea sagnneak 
pallo diun aplea ekleach putak porian jivexim marunk 
Abram toiar zata. Tachi sfurti gheun novea desant 
uddki marum-ia. 


(3) "Life with God is an endless hope; life without 
God is a hopeless end." 
Deva borabor amchea bhorvanxeak xim' ani mer 

(4 


(5 


(6 


w 


— 


— 


na punn Deva viret ami eka bhorvanso naslolea 
xevottak pavtanv. Bhavarth, bhorvanso jivo korta ani 
vaddoita. Abram bhavarthan Dev apnna borabor asa, 
To apnnak sanddcho na, hem mandun gheta. Aplea 
jivitaché yatrent Abram Devachem asnnem bhógta ani 
dhiran fuddem veta. Bhavarthan amcho bhorvanso 
Devacher vaddoum-ia ani novea desant uddun 
vochum-ia. 


"Faith is to believe what we do not see. The 
reward of this faith is to see what we believe." 

Bhavarthacho monis dixtti poddonam tem 
sotman'ta ani hea bhavarthacho foll mhollear jem to 
sotman'ta tem taka dixtti poddta. Dev Abramak 
mhonnta, “Hanv tuje thaun ék vhodd porza upzoitolom, 
tujer axirvad ghaltolom..." Abram hem Devachen Utor 
sotman'ta ani uprant toxench ghoddta. Ut'tor piraier 
Dev taka eka bhurgeachem dennem favo korta ani 
taché vorvim ék vhodd porza utpon korta. 
Abramachea panvlamni cholun novo dés amchea 
khaxa dolleamni polleum-ia. 


“When the going gets tough, the tough get 
going." 

Okhondd ani kalljidar monis jivitachea vadoll- 
moddancher zoit vhortat. Bhavarthacho monis 
okhondd ani kalljidar. Abram bhavartha udexim 
kalljiidarponn apnnaita ani jivitachea vadoll-moddank 
fuddo korta. Novea desant vetanam Devachea 
adharan zaitea addkollincher zoit vhorta. Abrama 
bhaxen bhavarthan, kallza-monachi ani otmik ghottai 
ani kalljidarponn apnnaum-ia ani novea desaché. 
dhortorer amchim panvlam ghalum-ia. 


"Real happiness is belonging; not belongings." 

Vostum ani girestkaié vorvim nhoi punn Deivik 
sombondha vorvim amkam khori khuxalkai melltta. 
Aplea bhavartha vorvim Abram Deva lagim ghott 
sombondh sthapun khori khuxalkai apnnaita. 
Bhavarthacho monis Deva lagim ghott sombondh 
bandta. Devachea sombondhan jieun ani vaddun 
novea desant khuxalkaiechim gitam gavum-ia. 

VI) 


Jezu amchea Soddvonndarak gheunk Novea 
Desant vochum-ia. Amchea moga pasot Jezu aplea 
Bapachea desantlo hea sonvsarachea desant ailo. 
Amché khatir monis zalo. Dev Jezu rupan monis zata. 
Ho ek bhavarthacho gutt. Ho Jezu amkam aplea 
Bapachea kurpechea desant vhorunk ailo ani iet asa. 
Tachem amontronn svikarum-ia. Tachea adharan 
Novea Desache nagrik zaum-ia. 

Maria amchi Mai bhavartha udexim Novea Desant 
bhitor sorunk dekh ani sfurti. Tinnem mhollem. “Hi 
asam hanv Devachi chakorn, zaum mhojé sovem 
Tujea Utra pormannem.” 


Bhavartheanchim Magnnim: 

(1) Amchea dhormik vhoddilamnim aplea utranuch nhoi 
punn Abrama bhaxen jivitaché dekhintlean bhavarth 
porgóttunk ani aplé porjek bhavarthaché vatter 
haddunk, Devachi zannvai tankam magum-ia. 


Amchea desachea fuddareamni tore-torechea 
vaittant buddlolea amchea desak vhoir kaddunk ani 
amcho dés novo ani boro korunk tankam bhavarthachi 
ani boreponnachi nodor di mhonn Devachi kurpa 
magum-ia. 


(2 


wr 


Ami Kristanv. Bhavarthan ami Ballka Jezuk amchea 
kallzachea gottheant zolm diunk ani eka-mekak dusre 
Krist zaunk ani patkachea desantle kurpechea desant 
bhitôr sorunk Devacho axirvad magum-ia. 


(3 


x 


(4) Thoddeancho bhavarth palovla. Dusreancho bhavarth 
halta-dholta. Osleamnim aplem jivitachem palovlolem 
noketr Ballka Jezuchea kurpechea uzvaddan portun 


pettounk Devacho uzvadd tankam magum-ia. 


xw 


(5) (Firgojecheo gorzo monan dovrun ek kherit magnnem 
korchem) 


Soglleo amcheo gorzo ektthaim korun bhavarthan 
amchea Bapak ulo marum-ia ani borabor Amchea Bapa 
mhonnum-ia. 


VII) Xevottachem Magnnem: 

Bapa Mogalla, Jezu Tujea Putachea dennea pasot ami 
tuka dhin'vastanv. Amchea moga pasot To kirkoll monis 
zalo. Amkam Tuje-xim vochpachi vatt Tannem ukti keli. 
Bhavarthachi vatt utrun Jezuchea zolmache porbek ami 
toyar zaunk amkam xikoi mhonn ami Ihan'vikaien magtanv 
Jezu Krista amchea Somia vorvim. Amen. 


VIII) Xevottachem Git: 
Q-5 —— Bapa mhojea mogalla (Slok 1° & 2”) 

DUSRO ULO - PROVADIANCHO ULO: 


|) 


IIl) 


IV) 


NOVEA DESACHEÓ KHUNNA 


Survatechem Git: 
G-3 — Ballka, Tum ie. 


Survatechim Utram: 

Mogall bhoinni-bhavamnó, Monis sodanch bhorvanxean 
jieta ani vattentlean choltana vatter noveó khunna sódta. 
Krista ienneachea dusrea satolleant osleoch novea 
Desacheó khunna konn gai mhonn polleunk to sódta! Hem 
sódunk ani jieunk vaurum-ia. Dev aplé rochnnek soglle 
Aple gutt, soglleó apleó ieuzonneó sodanch kollit korit aila. 
Hem amkam ukttem zaunk, hea vellar prarthum-ia. 


Survatechem Magnnem: 

Bapa mogalla, zomin udkak axeta ani monis aplé 
zannvaien noveó manddnnyó, ani iontram kaddit asa. Tech 
bhaxen amchea atmik jivitaché vatter amchem mon ani jivit 
bodlunk, Tunch amkam Tujea novea Desacheó khunna 
dakhoi ani teó bhavarthan amchea jivitan ghoddun 
haddunk amkam Tuje kurpen bhór. Jezu Krista amchea 
Somia vorvim. Amen. 


Devachem Utor: Is. 11:6-10 
(Devachem Utor vachtoch dusri vat pettounchi) (X’mas 
Wreath) 


Zobab Git: Stotr 40: 2-3. 16-17 


Protigan: 
Axeun axeun Sorvesporachi vatt polletalom; 
Tannem mhojer voddóv ghalo, mhojea uleak kan dilo. 


1. Bhirankull khonddantlo Tannem mhaka bhair kaddlo, 
chiklantlo, xennantlo Tannem mhaka ubarlo. 


2. Khoddpar Tannem mhaka ghott ubo kelo. Mhoje pài 
halonam-xe thir kele. 


3. Ek novem git Tannem mhojea tonddant ghalam. 
Amchem Devachem kirton. Hem polleun zaito lok 
kamptolo, Sorvesporacher visvas dovortolo. 


4. - Tuji vatt polleun asat tankam soglleank Tujé sovem 
mellum anond ani sontós. Tujea taronnak rautat tim 

sogllim oxem sodanch mhonnunk pavum. Kitlo vorto 
amcho Dev. 


5. Hanv gorib ani doldiro, punn Sorvespor korta mhozo 
husko; Tum mhozo Askari, mhozo Tarok, mhozo Dev, 
vegim»vegim ie, kallav korum naka. 


Protigan: 
Axeun axeun Sorvesporachi vatt polletalom; 
Tannem mhojer voddóv ghalo, mhojea uleak kan dilo. 


Niall: 

(1) Adanv-Evechea patkak lagon sogllench soimb 
uchamboll zalem. Bhav-bhavacher add, mon'zati legun 
ek-mekachim dusman zalim. Mon'xachi khori-khuxallkai 
pollun geli ani kallzant bhirant, eksurponn vaddlem. 


(2) Orombak Devan voikutant taka ghatlo, sangatin dili ani 
vhoddlem dennem mhollear Devan Aplé rochnnek 
podven taka bhagidar kelo, soglleam vostunk, 
mon'zatink nanv diunchem dennem dilem. Ekach utran 
Aplo sangati Sorvespora Devan kelo. 


(3 


— 


Krist ienneacho kall — kallzant novi as gheun 
bhorvanxean raupacho kall. Sorvesporachi ieuzonn 
veginch xarti paulear puro mhonn magpacho kall. 


(4 


— 


Novi ieuzonn Izaias provadeantlea pustokantli atanch 
ami aikolea ... mon'zati jeó eka-mekak ghansaunk 
sódtalim tim ixttagottiche bandpas zoddunk laglim. 
Bhurgem legun sorpache dholi-xim khelltolem. 


(5) Aikunk attvench dista nhoi! Devachem Utor amchea 
chintnachea ximé bhair bhorvanso dhórunk apoita. 
Ghoddo na xem dista tem ghoddun haddta. Povitr 
Pustok oslea dekhaveamnim ani ghoddnneamnim 
bhorlam e.g. Tambddo doria doxim, Juanv Batistacho 


zolm, Jezucho zolm adi... 


(6 


— 


Tór heó bhasavnneó ani ghoddneó amkam Novea 
Desacheó khunna uktteo korta. 


(7 


kb 


Oslem ekcharachem, eka-meka sangata jieunchem 
dennem, veginch hea somazant ghoddun ieunk, hea 
Krista-ienneachea kallant kottkhotean axeum-ia. 
Novem mon ani novem kaliz ghóddun ieunk magum-ia. 

VI) Bhavartheanchim Magnnim: 

Hea sonvsarant ami jietana ami hea sonvsarache chali 
pormannem nhoi punn novea Desacheó khunna 
dovorloleó asat tancher nodor marun amchi vatt ami 
tankunk, hea vellar Devacho adhar magum-ia. 


(1) Amche Kristi Povitr Sobhent Devachem Utor, amchea 
monachi novsornni korunk apoita. Amche modem rag, 
krodh vegllochar asat te kobar korunk ani khori xanti 
somadhan mellunk, Deva lagim magum-ia. 


(2) Somazant zaitem vaitt, pidda, vaddot veta, monis 
ekcharache sombond bandché suater, apleponn, 
mijas, nirdukai nosai gheun jieta ani somazak prosnn 
ukte korta. Deva utra uzvaddan mon'xam modem bori 
soirigott ani somjikai bandun haddunk, Deva lagim 
magum-ia. 


(3) Mon'xachea jivitant sodanch ék bhorvanso asta hea 
somazant borem zaunchem. Hi novsornni, monachi ani 
kallzachi dór ek Kristi vangddean aplea kuttumbant 
vauraché suater, aplea dhondeant korunk novea 
Desacheó khunna upzounk Deva lagim magum-ia. 


Hea Krist ienneachea kallar kosli-i futt amchea ani 
dusrea dhormachea vangddeam modem asa, ti ami 
sompoun ani ek novo somaz bandunk favo ti kurpa 
mellunk Deva lagim magum-ia. 


(4 


> 


(5 


Khasgi magnnim ghalum ietat ... 

Amchea kallzant anink zaite anvdde astole te hea 
vellar Bapachea hatant ghalun novea Desacheó 
khunna amché modem ghoddun ieunk taka ulo korun 
mhonnum-ia Amchea Bapa. 


VII) Xevottachem Magnnem: 

Bapa Tuzo Put hea sonvsarant novea Desacheó 
khunna dakhoun khorea jivitak uzvadd dil'lo to ami 
apnnaun Tachea paulamnim cholun khorem boreponn 
haddtolim hatiaram zaunk, amchim monam ani kallzam 
toiar korunk favo ti ghottai gheun io, hé bhaxen Tujea 
Putachim bhagidaram ani govai zaunk pavum. 

Hem ami magtanv amchea Somia Tujea Puta ... 


VIII) Xevottachem Git: 
G-12 —— Jezu amcho Soddvonnar 

I) 


Il) 


IV) 


V) 


TISRO ULO - 
JUANV BATISTACHO ULO: 


NOVEA DESANT JIEUNK JIVIT BODOL 


Survatechem Git: 
G-2 — Ballka Jezu, io Tum io 


Survatechim Utram: 

Mogall bhoinni-bhavamnó, Jezu Kristaché zolmaché 
porbek ami toyar zatanv. Somi amché modhem ieuncho 
zalo. Hé toyarent, Juanv Batistacho ulo: "Novea Desant 
jieunk jivit bodol." Tór, kallzaché bhoktin, monachea 
nirmollponnan ani otmeachi safai samballun, JEZUK 
amchea jivitant ieukar diunk, hé magnneaché ritint 
Devachi kurpa magum-ia. 


Survatechem Magnnem: 

Deva, amchea mogall Bapa, ami tujim bhurgim 
kallzachea umalleamnim otrekun, tujea Putacho zolm 
somorombhunk vhodda mogan ami axetanv. Tuje 
mhoimecho porzoll amcheam kallzamnim ude-so kór; ani 
soglleam jinsamcho kallokh pois korun, soddvonneche 
vatten amkam choloi ani Tujea Utrachea uzvaddan zaum 
khasgi jivitant, zaum ghorabeant, zaum somazant 
novsornni haddunk, amkam vorti kurpa favo kór mhonn 
magtanv. Krista amchea Somia vorvim. Amen. 


Devachem Utor: Lk. 3:4-14 


Kallokhant buddlolea sonvsaracher, Jezuchea iennean 
sonvsarant Uzvadd fanklo. Hench monant dovrun aiz hi 
tisri vat pettoun, Jezuchea uzvaddik porzollan amchi 
novsornni korunk vavrum-ia. Atam tisri vatt pettounchi 
(X'Mas Wreath) 


Git G-8 — le, le, Jezu, amchea Somia 


Niall: 


e Jezu Kristachem iennem zaun asa khuxalkaiechem 
dennem. 


e Hem dennem mellun gheunk jivit bodolnecho ulo aiz 
amchea kanar sadla ani aikol'lem Deva-Utor (ulo) 

VI) 


zonn-eklean jivitant vevharant ghalunk amkam apoita. 


Juanv Batist Jezuk gheunk porjek toiar kortana tankam 
torekvar boreó budhi dita. 


Jin’sam torecho lok taché-xim ieun vicharta: “Ami kitem 
korchem". 


Juanv tankam zonn ekleak tanché poristhiti 
pormannem thoddeank udar zaunk magta zalear, 
dusreank baskollponnachem nhoi punn sotachem jivit 
jieunk xiddkaita, ani herank piddapidd dina zaunk vó 
boglanttam ghalina zaunk ulo marta — mhonngé jivitachi 
novsornni korunk apoita. 


Novea desant ami xantin jietoleanv zalear zonn eklean 
ap-aplem jivit bodolpachi goroz. Dekhun kallzaché 
bhoktin, monachea nirmollponnan ani otmeachi safai 
samballun, JEZUK amchea jivitant ieukar diunk toiar 
zaum-ia. 


Bhavartheanchim Magnnim: 


Dev amchem jivit novsorunk ho kurpecho kall dita ani 


novem jivit apnnaunk ulo marta. Khaltikaien ani visvasan 
amchim magnnim vopum-ia 


Zobab: Jezu Tum ie, bagoi amche anvdde. 


(1) Amchea otmik vhoddilank, aplé porjek Deva Utra 


vorvim cholounk ani teach Utrachea uzvaddan Povitr 
Sobhechi novsornni korunk.......... 


(2) Amchea rajki fuddareank apli zobabdari porjechea 


(3 


(4 


(5 


boreponna pasot pallunk ani utramninch nhoi punn 
kornneamnim borea vavrachi govaiki diunk......... 


) Ami soglleamnim amchea jivitant Devachea Uleak 
poilo ani voilo zago diunk ani hi Natalamchi toiari 
bhailich nhoi punn chodd korun bhitorli zaunk ani hea 
vorvim khori khuxalkai onnbhovunk......... 


— 


Kuddiché piddent, monaché osoktaient ani jin'sam 
bhasamchea vaittant asloleank khori Kristi buzvonn 
ani novea jivitachim kirnnam tancher fankounk......... 


) Ogeponnan khasgi prarthonam korchim.......... 

Novea desant ami Kantin jietoleanv zalear zonn eklean ap- 
aplem jivit bodolpachi goroz. Tacheach Utrachea 
uzvaddan jivitachi novsornni korunk Jezun xikoilolem 
magnnem khotkhotean mhonnum-ia. Amchea Bapa 
(ucharun). 


Vil) Xevottachem Magnnem: 

Bhov mogall Bapa, Tujea Puta Jezuchea zolmanché 
porbek toyar zatanam, Juanv Batista tonddim jivitaché 
novsornnecho ulo soglle porjechea kanar sadoila. Tacho 
faido kaddun jivit novem korunk ani oxem kallzaché 
bhoktin, monachea nirmollponnan ani otmeachi safai 
samballun, Tujea Putak gheunk amkam aitim kór, Tum zo 
jietai ani rajvott choloitai, sasnnachea sasnnak. Amen. 


Vill) Xevottachem Git: 
G-—-12 —— Jezu amcho soddvonndar 














"| urge you to become 
familiar with the Bible, and 
to have it at hand so that 
it can be your compass 
pointing out the road to 
follow." 


Pope Benedict XVI's letter for 
World Youth Day 2006 


CHOUTO ULO - MARIECHO ULO: 


NOVEA DESANT JIEUNK DEVACHER PATIE, 


I) 


HI) 


IV) 


TACHICH KHUXI KOR 


Chotrai: Aichea disa dil'li hi magnnea rit korum-ieta vo 


Dezembraché 23"* dilea ti rit korum-ieta. 


Survatechem Git: 
G-2 — Ballka Jezu, io Tum io 


Survatechim Utram: 

Mogall bhoinni-bhavamnó, Devacheruch patieun 
aplem panvl marloli ostori amkam soglleank fuddem 
cholunk ulo korta. Aplea kusveant aslolo ballok, amam 
soglleank ani odhik korun kallokhant choltoleank novi 
uzvaddachi vatt dakhoitolo mhonn bhorvanso dita. 
Soddvonndarak gheunk bhov lagxilé toyarent ami asanv. 
Khói ami asum, koslei gotint vó poristhitint ami asum, 
Devachi khuxi korunk hea velar ogich ravun amkam adhar 
magum-ia (guptim amchim kallzam Bapak magnneantlean 
uktim korum-ia). 


Survatechem Magnnem: 

Sorvespora, Tujea Dutan amkam kolloilem dekhun, 
Jezu Tuzo Put monis zalo mhonn ami zanno zaleanv. 
Tacheam koxttam ani khursa vorvim punorjivont- 
ponnachea voibhovak ami pavuncheak amcheam 
kallzamnim Tuji kurpa ghal mhonn magtanv: amchea 
Somia Tujea puta ... 


Devachem Utor: Lk. 1:26-38 
(Devachem Utor aikunk sogllim ami ubim ravum-ia) 


Vat pettoupachi rit 

(Vachop zalea uprant ami chouti vat pettounchi) (X'mas 
Wreath) 

Hi vat amkam kitem sangta gai? Soddvonndarak amchem 
kalliz-mon uktem kelea uprant taka gheunk ami 
bhavarthan magnnem korit ravunk zai. Jednam ami 
magnnem kortanv, tednam ami Devacho móg kortanv 
mhonn dakhoitanv. Tór hé vatichea uzvaddan ami 

VI) 


magnnean ghott zaunk magum-ia. 
Ami gaion korum-ia: L— 10 — Amcho Dev Uzvadd 


Niall: 

Devan Mariek venchun kaddloli aplea Putachi Avoi 
zaunk. Tichech vorvim, Jezu, hea patki sonvsarant 
ieuncho aslo. Tinnem Jezuk gheunk poili apli otmik toyari 
keli (prepared herself worthily to receive Jesus). Apnna 
bhitór soglle toreche sobhav vó monache avosta 
(attitudes) tinnem hajir kele Ballkak ukteponnim gheunk 
(made present all the attitudes that were required to 
receive Jesus). Ami ekach utran mhonnunk zata ti 
sodanch Devacher patieun Tachich khuxi keli. 


Natalanchi poorb lagim pavta-pavta amchim kallzam 
khuxalkaien bhorta, amchi toyari nettan cholta. 


Marien devdutak 'Hoi' mhullea uprant ti anink pattim 
ravli na. 


Ticho zobab 'Hoi' Devak zalo, ticho zobab 'Hoi' aplea 
fudlea jivitachea bhesak zalo ani hoch ticho Hoikar sfurti 
zali sogllea mon'xakullak. 


Khoisorui ami asum, kitem-i ami korum, zaum ghorant, 
vaddeant, xarant, pordesant, Devacheruch patieun 
ravunk ekdom' gorjechem. 


Nhoich tinnem Devachea utrak pallo dilo, punn 
Devachea utrachi ani vavrachi chakornn ti zali. Aplé soiré 
Elizabetik adhar diunk doddvoddan ti geli. 


Devachean zaina mhonnlolem kainch na mhonn ti 
ghott sotman'ta. Kana ganvant logna vosreant Maria 
soddvonndarak ukto korta. 'To sangit titlem-i korat'. Hem 
dakhoita ki Jezuchi avoi zaunui Tachi xis koxi ti jieli. 


Tór ieuncho zala to soddvonndar atancho ani fuddlea 
kallacho dhoni mhonn sot mandum-ia ani Mariechea uleak 
amcho zobab bhavarthan diunk hea disamnim proitn 
korum-ia. 


Bhavartheanchim Magnnim: 
Zobab: 
Jezuchea nanvan Bapa hem magnnem kortanv Tuka 


(1) Marien Devachea utrak 'Hoi' mhollem. Povitr 

Sobhechea vhodilamni Devachea utrak poilo ani 
voilo zobab diunk ani jivitant te jieunk, Bapa lagim 
magum-ia. 

(2) Dër eka ghorabean, sonkoxttachea ani akantachea 
vellar Devacher aplo bhavarth sóddinam zaunk, 
punn Devacheruch pattieun jieunk Povitr Atmeachi 
ghottai di mhonn, Bapa lagim magum-ia. 


(3) Jezu zolmunche dis lagim pavta-pavta ami Deva-xim 
odhik ani odhik lagim sorunk, kallzam-monachi toyari 
korunk Bapa lagim magum-ia. 


(4) Sogllea bhurgeamnim ani tornatteamnim, aplea avoi- 
bapaichea utrak man diunk, tankam khaltim ravunk 
ani hea vorvim Devachi khuxi mandun gheunk, Bapa 
lagim magum-ia. 


Sogllim magnnim ek korun Jezun xikoilolem magnnem 
borabor mhonnum-ia: Amchea Bapa 


Vil) Xevottachem Magnnem: 
Bhov mogall Bapa, novea desachi vatt ami cholot asanv. 
Jé bhaxen Marien Devak ‘Hoi’ mhollem ani sodanch hea 
'Hoi'-a pormannem ti jieli, tech bhaxen ami-i soglleamni 
Moriechea panvlamni cholunk amkam adhar di. Amchea 
Somia Tujea Puta.... 


VIII) Xevottachem Git: 
G-12 —— Jezu amcho soddvonnar (Slok 2”) 


TUAE 


"ua 
3. 


Me 






A 
Ltr 


wa 


- ^^ 
EE 3 








"And Goal die His love for ds by 
E ? sending VE Son into the world, so 
“that we might have life through him.” 
1 Jn. 4/9 


Lagxilé Toiarechem Satollem: 


17"*: Poilo Dis: 
Sorvesporaché Zannvaié, 
amkam sotachi vatt xikounk ie. 


Survatechim Utram: 

Mogall bhoinni-bhavamnó, Jezuchea Zolmaché Porbek 
fokot atth dis urleat. Hea toyarechea nimannea Satolleant 
Povitr Sobha odhik khotkhotean aplim magnnim korta ani 
hea vhodd dobajeak toiar zata. Ak’khé Povitr Sobhechea 
bhavnamnim bhitór sorun magnneachea monan ani odhik 
bhavarthan ami-i hi toiari korum-ia. He amchea kallzanche 
umalle eka Gitantlean ami uktte korum-ia. 


Apovnneachem Git: 

Dp. ‘Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 


Git: Sorvespora mukhar ieat-! (A-32) (Polle pan G. J. 17) 


Bhasavnni: (/s. 42:1.7.) 

“Ho asa Sevok Mhozo, Hanv samballun dhortam to, 
Hanvem venchun kaddlolo, sontos Mhojea 
kallzacho, Raxttrank kori nit haddunk d e ie 







Protigan: 

Sorvesporachi Zannvai`i DNN 
mhonngê, ‘Amché modem Dè BETHE KG ulo 
kortolim. wi 

"Otmea mhojea, Sorvesporachi stutl"RÓT, Sorvespora, 


mhojea Deva, kitlo Tum vorto! 
Tezvont ani mhoimen bhorlolo, uzvadd prokas 
fankoitolo. 

Mattva bhaxen Tum mollob vistartai, pausachea udkam 
voir Tuzo nivas bandtai; 

Kupancho Tuzo roth kortai, vareacheam pakotteancher 
Tum choltai. 

Tujea nivasa thaun dongrancher paus ghaltai; Tujea 
mollbachea dennean zomin dhadoxi zata. 

Gorvam posunk Tum panchvem tonn utpon kortai ani 
mon’xan bhumintlo aplo gras kaddche khatir tachea 
gorzank Tum zhaddam vaddoitai. 

Mon'xachem kalliz khuxal korta to soro, tonddak porzoll 
dita tem rosroxit tel ani mon'xak ghottai dita to unddo. 

Kitlim vichitr Tujim kortutvam, Sorvespora! Kelaim tem 
sogllem zannvaien kelaim. Tujeam rochnnamnim prithum' 
upott bhorlea. 

Sorvesporak mhoima sodankal! Sorvesporak Apleam 
kortutvamnim sontos mellum! 

Sogllea mhojea jivitant Sorvesporak gitam gaitolom, jiv 
aso-sor mhojea Devak monzull nad rochun kaddtolom. 


Protigan: 
Sorvesporachi Zannvai ieunchi zali. "Im'manuel, 
mhonngé, 'Amché modem Devi: hea nanvan Taka ulo 
kortolim. 


5. Bori Khobor: (Ju. 8:31-32) 
Apnnacher bhavarth dovorlo tea Judevank 
Jezun mhollem: “Tumi Mhojem utor tumché bhitór 
rigun dovorxat zalear, tumi khoreponnim Mhoje xis 
zatoleat. Ani tumkam sot kollon ietolem ani sot 
tumkam svotontr kortolem. 


6. Niall: * 

e Mon'xak sodanch soddvonnechi goroz; apnnanch 
ostongim tachean.patkantlo bhair soronk zainam. 

e Hi soddvonn Dev taka jin'sam bhasamnim bhasaita; 

e Devuch hi soddvonn gheun mon'xam modem ietolo; 
jinosvar khunnamnim To tankam dixtti poddtolo; 

e Tantli ék khunna mhollear Dev tanché modem Zannvai 
koso ietolo; Dev mon'xank Zannvai ditolo; 

e Zannvai mhollear sot kitem tem zanno zaunk; zannvai 
mhollear niti ani oniti modem ontor korunk xikonk; 

e Jezuch hi bhasailoli Zannvai ani Tacheam xisank hi 
Zannvai melltoli; tankam sot kitem tem kollon ietolem; 

e Hi Zannvai mell'loleank Soddvonn melltoli. 

e Natalanchi lagxili toiari koxi zannvaien cholonk xikum- 
ia: sotacho még korum-ia. Somazant sota, niti khatir 
zhuzonk kallji gheum-ia. 


Protigan: 


Sorvesporachea tonddantlean bhair sortolé Zannvaié 
ie. Prithum' ani tantunt asa titlem-i zannvaien bhór: 
le ani sotachi vatt amkam xikoi. 


Lë Sokallim zalear:Zakariasachem Git (Polle pan 50) 
Sanje zalear: Mariechem Tust-Git (Polle pan 51) 

Protigan: 
Sorvesporachea tonddantlean bhair sortolé Zannvaié 
ie. Prithum' ani tantunt asa titlem-i zannvaien bhór: 
le ani sotachi vatt amkam xikoi. 

8. Magnnim: 

Devacho Put amkam zannvai diunk ieta, sot xikounk 
ieta, ak'Khem mon'xakull Tachea mukhamollar nodor 
ghaltolem ani sotaché vatten cholonk lagtolem...Takach 
amchim prarthonam ubharum-ia: 

Zobab: Somia Jezu, ie, vegim ie: kallav korinaka. 
Tum amkam zannvaien bhórtoloi; novi vatt xikoitoloi, 
novi dixa ditoloi: 
Tum amkam Bori Khobor haddtoloi ani amchem jivit 
novsortoloi: 
Tum amkam sot haddtoloi ani Bapaxim vechi vatt 
xikoitoloi: 
Tum eké ostorecho zolmoloi; Tum amkam sasnnachem 
, jivit ditoloi. 

Amchea Bapa. 

9. Kevottachem Magnnem: 
Deva, mon’xakullachea Rochnnara ani Soddvonnara, 
Tujea Ekleach Putan eké nitia-ankvari kuxint 
Mon’xasoimb gheunk Tuji khuxi zali. 
Amcheam magnneank doien kan di; 
Amchem mon’xasoimb ghetlolo Tuzo mogacho Put 
Aplea Devsoimbachim amkam bhagidaram korum, ani Aplé 
Zannvaien amkam bhorum. a = 
Hem ami magtanv amchea Somia, Jefes pa? K: ans a 

10. Xevottachem Git: "A GU YA 

\ $^ 
a 


Tarka, ie begin, begin (G — 16) = YA 
Wo 

18"*': .Dusro Dis: 
Israelachea Ghoranneachea Fuddaria, 
amkam Tuje nem’-kaide diunk ie. 


Survatechim Utram: 

Mogall bhoinni-bhavamnó, Jezuchea Zolmaché Porbek 
toyar zaum-ia; Devachea Utrachea adharan Bapache 
nem'-kaide pallum-ia ani Devachem raj amché modem 
ieunk ami xantichim ani novsornnechim hatiaram zaum-ia. 

Hé dhakté Magnnea-Ritik survat diunk Git gavum-ia. 


Apovnneachem Git: 
Dp. ‘Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 
Git: Sorvespora mukhar ieat-l (A-32) (Polle pan G. J. 17) 


Bhasavnni: (Jer. 31:33) 

“Te dis pavtoch, Israelachea Ghoranneak Hanv korar 
kantoun ditolom to oso zatolo — uloita to Sorvespor! 
Khol tanché bhitór Hanv Mhoji Somurt khonchoi- 
tolom, tanchea kallzancher Hanv ti kantoitolom, ani 
Hanv zatolom tancho Dev ani tim zatolim Mhoji 
porza." 


Zobab-Git: (St. 119:97-104) 


Protigan: 

Sonvsarant Tuje nem'-kaide amkam koilum-di, 
Sorvespora; sogllea lokank Tuji taronnik podvi gomum- 
di. 

"Tujé Somurticho hanv móg kortam kitlo! Dis-bhor ti 
mhojea monantuch asa. 

Tujeó adnya sodanch mhojem jivit choloitat: tanche 
vorvim Tunvem mhaka mhojea dusmana poros xanno 
kelai. 

Tuji khuxi hanv niyallit asam dekhun, soglleam 
mhojeam gurum poros hanv xhanno zalam. 

Tuje kaide samballtam dekhun, zanteanche zannvaié 
poros odhik vhodd mhoji zannvai! 

Tujea utrak pallo diunché khatir patkachea margar 
hanv paim dovrinam. 

Tujeam kaideank patt korun hanv cholonam, kiteak 

Tunch mhaka tanchi somzoni ditai. 


Tonddant godd-godd mhonva poros odhik ruchik Tujea 
utrachi goddsann mhojea kallzak! 


Tujeam kaideam vorvim mhaka zannvai mell'lea, 
dekhun fottkiré chalicho mhaka kanttallo dista. 


Protigan: 

Sonvsarant Tuje nem'-kaide amkam kollum-di, 
Sorvespora; sogllea lokank Tuji taronnik podvi gomum- 
di. 


Bori Khobor: (Mt. 5:17-18) 

Somurt vó Provadi, hankam kaddun uddounk 
Hanv ailam mhonn tumi somzum nakat; tankam 
kaddun uddounk nhoi, punn sopurnnaiek pavounk 
Hanv ailam. Khorench tumkam sangtam: sorg ani 
sonvsar soro porian ghoddonk zai titlem-i ghoddlea 
xivai, Somurtintlem ek soglleam-von Ihan okxor vô 
okxorank lail'li ék supurli kuru legun na zaunchi na. 


Niall: 

e Sinai Dongrar Devan Izrael porjé lagim êk Korar kelo 
ani hea Korarachi khunna koxi Moizesa vorvim tankam 
Somurt dili; 

e Izrael Porza, Devak ovisvaxi zaun, ho Korar ani hi 
Somurt zaité pautt móddta, torui Dev tankam sóddina; 

e Dev ek novem kalliz ditolo mhonn bhasaita, tanché 
lagim ék novo Korar kortolom mhonn bhasaita. 

e Dev tankam ék Soddvonndar bhasaita, ho 
Soddvonndar, novo Moizes, Devan diloli Somurt 
sopurnnaiek pavoitolo. 

e Jezu amkam nhoich fokot Moizesa vorvim Devan 
diloleam Updesancho ugddas korta punn te 
sopurnnaiek pavounk xikoita; 

e  Jezun diloli Somurt pallun amchean dhadoxi zaunk 
zaina: ti odhik-odhik sopurnnaiek pavounk zata; 
Jezuchi Somurt Bhagiamnim atthaploli asa, Tachea 
Dongravoilea Provochonan atthaploli asa; 

e Hea Soddvonndarachea lenneak ami toyar zatanv, 
Tachea Utrantlean Devachi Somurt amkam uktti zatoli; 

e Toyarechea hea nimannea disamnim Bhagiancher 

10. 


amcho niall korum-ia ani ti ami kitli palltanv ani ti konn 
porim amchea jivitant amchean odhik pallunk zata tem 
polleum-ia. 


Protigan: 

Israelachea Ghoranneacho Fuddari Tum! Sinai 
dongrar Moizesak Tunvem Somurt dilii: Tuzo podvedar 
hat vistarun amkam Tuje nem’-kaide diunk ie. 


Sokallim zalear. Zakariasachem Git (Polle pan 50) 
Sanje zalear:  Mariechem Tust-Git (Polle pan 51) 


Protigan: 

Israelachea Ghoranneacho Fuddari Tum! Sinai 
dongrar Moizesak Tunvem Somurt dilii: Tuzo podvedar 
hat vistarun amkam Tuje nem'-kaide diunk ie. 


Magnnim: 

Moizesan Izrael porjek Sinai dongrar Somurt dili. Hich 
Somurt sopurn korunk Devacho Put amché modem ailo. 
Hich Somurt amchea kallzamnim ghott rigoi mhonn magon 
amchim magnnim Taka ubharum-ia. 


Zobab: Somia Jezu, ie, vegim ie: kallav korinaka. 

e Bapachem Utor amkam uktem korunk; Tachech 
nem'-kaide amchea kallzamnim konchounk: 

e Bapachem Raj amché modem haddunk; nit, xanti 
amchea somazant vistarunk: 

e Bapachi khuxi sorgar zata toxi sonvsarant zaunk 
amché lagim ghoddta tem ami korunk: 

e Bapachea sogllea bhurgeank amcheó bhav-bhoinni 
koxim ami vagounk: 

Amchea Bapa. 


Xevottachem Magnnem: 

Konnvallea Bapa, patkan amkam gulam'ponnant damun 
dovorleant. ; 

Dekhun Tujea Ekleach Putachea novea zolmak ami 
otrekun ravtanv: 

Hea zolma udexim amkam suttka di mhonn magtanv: 
Amchea Somia Tujea Puta..... 


Xevottachem Git: 
Ballka Jezu, io Tum io (G — 2) 

19"*: Tisro Dis: 
Jes'sechea Mulla, 
amchi soddvonn korunk ie! 


Survatechim Utram: 

Mogall bhoinni-bhavamnó, "Jes'sechea palla thaun 
fultoli talli ani Sorvesporaché mhoimen soglli prithvi 
bhórtoli, ani Devachi soddvonn ak'khea mon'xakullak 
distoli” osleam utramnim Sevadhorm amkam Jezuchea 
Zolmachi lagxili toyari korunk apoita. 

Hem apovnnem jin'sancheam khunna vorvim amkam 
uktem zata. Aichi khunna mhollear To "Jes'sechem Mull". 
Jes'se, Davidacho Bapui, mhonnttóch Soddvonndar 
Davidaché Kullientlo mhonn Sevadhorm amkam ugddas 
korta. 

Survatek ami Git gavum-ia. 


Apovnneachem Git: 

Dp. 'Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 


Git: Sorvespora mukhar ieat-| (A-32) (Polle pan G. J. 17) 


Bhasavnni: (/s. 11:1-2) 

“Jes’sechea mullak ék kombri futt'toli, Tachea 
pallantlo upzun ék rompo follam ditolo; Tacher 
denvtolo Sorvesporacho Atmo: Zannvaiecho ani 
vivekacho Atmo, budhicho ani podvecho Atmo, 
Sorvesporachi vollokh ani bhokti dita to Atmo." 


Zobab-Git: (St.89:1-4. 20-29) 
Protigan: 
Zo razvótt choloita To Davidaché Kullientlo ietolo. 
Sorvespor, Im'manuel Tachem bhov vortem nanv. 
Tuzo móg, Sorvespora, sodankal vakhanntolom, 
pinddkeché pinddkent Tujem visvaxiponn porgótt'tolom. 
Tuzo móg sasnnak togta toso thir kelai mhonn hanv 
zannam; zoso sorg, toxem Tujem visvaxiponn Tunvem 
thoim okhondd korun dovorlaim. 
Oxem Tunvench sanglai: "Hanvem venchun kaddla 
taché kodden Hanvem korar kela; Davidak, Mhojea 

sevokak, Hanvem soput dila: 


Tuji sonsêt sodankal togoitolom. Hanvem sthaplolem 
Tujem xinvason sodam-sorvodam samballtolom. 


“David Mhozo sevók Mhaka mell'lo ani Mhojea povitr 
telan Hanvem taka makhlo; 


Mhozo hat sodanch taka rakhtolo ani Mhozo bavllo 
taka ghott kortolo. 


“Dusmanachi hikmot tacher zoit vhorchi na, khoichoch 
noxtto monis taka sokla uddouncho na. 


Tacheam dusmanank taché mukhar Hanvuch 
chenchun uddoitolom, tacho dvés dhortoleanchi Hanv 
pudd korun sóddtolom. 


"Mhojem Visvaxiponn ani Mhozo Mog taka 
samballtolim, ani Mhojea Nanvan to zoitivont zait vetolo. 


Doriacher porian pavoitolom tachea hatachi podvi, ani 
nodincher tachea uzvea hatachem boll. 


"To Mhaka mhonntolo: “Tum mhozo Bap, mhozo Dev 
ani mhojea taronnachem Khoddop.’ 


Ani Hanv taka Mhozo malgoddo put kortolom, 
sonvsaracheam raiam modem Bhov Vorto! 


"Sodankal taka Mhojem bholeponn dakhoitolom ani 
kel'lo Korar ghott togtolo. 


Tachi sonsót Hanv nitekallim samballtolom, sorg aso- 
sor tachem xinvason urtolem. 


Protigan: 


Zo razvótt choloita To Davidache Kullientlo ietolo. 
Sorvespor, Im'manuel Tachem bhov vortem nanv. 


Bori Khobor: (Lk. 1:30-33) 

"Punn devtutan tika mhollem: *Bhieum naka, 
Marie! Tum Devaché opurbaiechi. Aik! Tum gorbhest 
zatoli ani eka Putak zolm ditolii, ani Jezu hem nanv 
Taka ditolii. To vhodd zatolo ani Bhov Vorto Dev Taka 
Aplo Put mhonntolo, ani Tachea bapai Davidachem 
Xinvason Sorvespor Dev Taka ditolo. Ani To 
Jakobachea Ghoranneacher sasnnachea sasnnak raj 
choloitolo, ani Tachem raj kednanch sompchem na." 

Niall: 

e Dev mon’xanchi Soddvonn kortolo zalear Toch 
mon’xasoimbh gheta. 

e Davidaché sonstint zolmota... Mariechea kusveant 
zolmota; 

e Patok mat bhairaun her soglleant To amché sarkho 
zata; 

e Fokot bhavarthacheam dolleamnim amchean Taka 
vollkhonk zata. 
Hea disamnim amcho bhavarth khol korum-ia; 

e Mariechea bhavnnamnim bhitór soron Beleak 
zolmololea Ballka sovem bhasailolo Soddvonndar 
polleunk toiar zaum-ia. 


Protigan: 

Porzam mukhar khunna korun dovorlolem Jes'sechem 
Mull Tum! Kallav korinastanam, amchi soddvonn 
korunk ie.! 


Sokallim zalear: Zakariasachem Git (Polle pan 50) 
Sanje zalear:  Mariechem Tust-Git (Polle pan 51) 


Protigan: 

Porzam mukhar khunna korun dovorlolem Jes'sechem 
Mull Tum! Kallav korinastanam, amchi soddvonn 
korunk ie.! 


Magnnim: 

Jes'seche kullientlo Izrael Porjek Devan Soddvonndar 
dilo ani tankam soglleam gulam'ponantlim soddoilim. Aiz 
hoch Soddvonndar amché modem ieum ani amkam 
soddoum mhonn magon Bapak amchim prarthonam 
ubharum-ia: 


Zobab: Bapa, pausa vori Bhasailolea Tarkak denvoi 
amchea jogant. (G — 4, Dp.) 


e Bapa, Ejiptantlea gulam’ponantli Israel porjek 
Tunvem soddoilii; Tujea Putachea iennea vorvim 
amkam patkachea gulam'ponantlim soddoi: 

10. 






e Bapa, Davidachem Raxttr sasnak togtolem mhonn 
Tunvem bhasaileim; Tujea Putan sthaploli Povitr 
Sobha rakh ani samball ani sogllea akatantli tika 
vattai: 


e Bapa, Tum lhanancho ani somazaché deger 
asloleancho kherit móg kortai mhonn Tujea Putan 
porgóttlem; aiz somazaché deger asloleank Tuji 
soddvonn pavoi ani amkam, Tujea Putachea 
pattlaudarank hé Bore Khobrechim hatiaram kór: 


e Bapa, Tujea Putachea Zolmachea somarombhachi 
toyari ami kortanv; hi toyari favo té porim korunk 
Tujem Utor amchea panvlank uzvadd zaum: 
Amchea Bapa. 


Xevottachem Magnnem: 

Sorvpodvedar Deva, Tujea Putak zolm diuncheak eké 
Ankvarik Tunvem venchun kaddlii, ani hé porim Tujé 
mhoimecho prokas mon'xakullak dakhounk Tunvem 
ievjileim. 

Tujeach Devsoimbacho Tuzo Put amchea osokt 
mon'xasoimbant zolmolo mhonn okhondd ani thir 
bhavarthan sotmanun, Taka sogllea kallzan vondunk ani 
Tachea zolmachi Porob khotkhotit bhoktin somarombhunk 
amkam kurpa di. 

Teach amchea Somia Tujea Puta..... 


Xevottachem Git: 
Ballka, Tum ie (G — 3) 






"Genuine freedom is the 
fruit of a personal 
encounter with Jesus" 


Pope Benedict XVI 


20’: Chouto Dis: 
Davidaché Chavie, 
Devache gutt ukte korunk ie. 


Survatechim Utram: 

Mogall bhoinni-bhavamnó, Devache gutt mon'xank 
somzonk bhou avgodd. Mon'xachea gineanan Devache 
gutt ukte korunk zainant. Te fokot Devacheanuch ukte 
korunk zatat. Apleach Putak dhaddun Dev Aple gutt 
amkam ukte korta. Dekhunuch Taka ami Davidachi Chavi 
mhonn ulo martanv. 

Survatek ami Git gavum-ia. 


Apovnneachem Git: 

Dp. 'Amché modem Dev' ieta, 
amchi soddvonn lagim pauta. 
leat, Taka nomoskar korum-ia. 


Git: Sorvespora mukhar ieat — | (A — 32) (Polle pan 
Gada 17) 


Bhasavnni: (/s. 22:22-23) 

*Davidachea rajnivasachi chavi tachea khandar 
Hanv dovortam: to ugddit tór, dusro konn dhampcho 
na, to dhampit tór, dusro konn ugoddcho na. Ghott 
zagear eka khillea bhaxen, Hanv taka rombun 
dovortolom, aplea bapaichea ghoranneak to ek 
mhoimevont xinvason zatolo". 


Zobab-Git: (Prok. 4:11; 5:9.10.12.) 
Protigan: 


Sion amkam okhondd xar asa. Amcho Soddvonndar 
tem rakhtolo. Dar uktem korat, kiteak Dev amché 
modem asa. 


"Amchea Sorvespora Deva, Tuka favo stuti, podvi ani 
mhoima karonn soglleó vostu rochleai Tunvem ani naslem 
titlem-i Tuje khuxé vorvim zolmak ailem!” 

"Kovllo gheunk ani Tache xik'ke foddunk, tum purto 
karann Tuzo jiv kaddlo, ani soglleam kullacheam, 
bhasancheam, porzancheam, ani raxttrancheam mon'xank 
Tujea rogta udexim, Tunvem Devak gheun dileaim. 

Amchea Devachi seva korunk Tunvem tankam ek 
iadniki rajkull kelaim. 


Ani tim prithumer raj choloitolim." 
Jivexim marlolea Menddreak favo soglli podvi, 


Toxench girestkai, zannvai ani boll, mhoima, stuti ani 
vakhann'nni! 


Sodrer bosun asa Taka ani Menddreak vakhann'nni, 
mhoima, stuti ani podvi Sasnnachea sasnnak! 


Protigan: 

Sion amkam okhondd xar asa. Amcho Soddvonndar 
tem rakhtolo. Dar uktem korat, kiteak Dev amché 
modem asa. 


Bori Khobor: (Prok. 3:7-8) 

“Zo Povitr ani Khoro, Tacho ho sondéx: Taché 
lagim Davidachi chavi asa: jem to ugoddta tem 
konnacheanuch dhampunk zaina, jem To dhampta 
tem konnacheanuch ugddunk zaina. Tum kitem 
kortai tem Hanv zannom; tujé fuddem Hanvem ek dar 
ugoddlam tem konnacheanuch dhampunk zaina. 
Tuka ili-xi xokti asa tori Mhoji xikovnn tunvem 
pall'leai ani Mhaka tum visvaxi ravlai" 


Niall: 


e Mon’xa vixim sasnnak thaun Devachi êk ieuzonn asa; 
mon'xak Devan bexttoch rochunk na, tankam Aplim 
apnnailolim bhurgim korunk Devan sonvsar rochché 
adim tharailam; 


e Ho gutt ukto korunk Dev Aplea Ekleach Putak hea 
sonvsarant dhaddta; 


e To monis zaun Bapachi ievzonn mon'xank ukti korta. 


e Dekhunuch Devachem Utor, zaum Adlea zaum Novea 
Korarant Jezuk Davidachi Chavi mhonnta; 


e He chavient To amkam Bapache gutt ukte korta; 


e Dev kitlo boro, To mon'xancho kitlo móg korta; patok 
pasun kelear Dev mon'xak konn porim bhogxita tem 
Jezu jin'sam bhasamnim amkam xikoita; 

e Dekhunuch To bollan nhoi punn khalteponnan, eka 
ballachea rupan eka ghotteant zolmak ieta; 


e Heach Zolmachea somorombhachi toyari ami 
kortanv; 


e Tannem ukte kelole gutt ami somzotoleanv zalear ami 
Ihan ani khalti zaupachi goroz (Mt. 11:25). 


e  Novean zolmopachi goroz. (Ju. 3:3) 


e Heam disamnim amkanch amchea apleponantlim 
khalim korum-ia ani Ballkan haddlole gutt amkam ukte 
zatole. 


Protigan: $ 

Davidachi Chavi Tum! Sasnnik Rajeache darvontte 
Tum ugoddtai: gulam’ponnaché bondkhonnint 
bosloleam koideank suttka diunk ie! 


Sokallim zalear.Zakariasachem Git (Polle pan 50) 
Sanje zalear. Mariechem Tust-Git (Polle pan 51) 


Protigan: 

Davidachi Chavi Tum! Sasnnik Rajeache darvontte 
Tum ugoddtai: gulam’ponnaché bondkhonnint 
bosloleam koideank suttka diunk ie! 


Magnnim: 

Fokot monis zalolea Devachea Putachean Tache gutt 
amkam ukte korunk zatat: Takach amche talle ubharun 
amkam Bapache gutt ukte kor mhonn magum-ia. 


Zobab: Somia Jezu, ie, amkam Tujea Bapache gutt 
ukte korunk ie. 


e “Sonvsar rochchê adim, Tuje sovem Bapan amkam 
maiemogan venchun kaddleant” (Ef. 1:4) - 


e “Ami Tachim apnnailolim bhurgim zaunchim 
mhonn adim fuddench Bapan tharav ghetlo.” (Ef. 
1:5) 


e "Tujea rogtan amkam atam soddvonn mell’li; 
amchim patkam bhogsun gelim’(Ef. 1:7) 

e “Tuje vorvim Bapan Aplé khuxecho gutt amkam 
ukto korun dilo: Tujé sovem tharailoli Apli ieuzonn 
amkam porgótt keli.” (Ef. 1:9) 


e “Ami Aplim mhonn dakhouncheak Bapan amcher 
xik’ko marla: bhasailolo Povitr Atmo amcher 
dhaddun dila." (Ef. 1:13) 


Amchea Bapa. 


9.  Xevottachem Magnnem: 

Sasnnachea Deva, jednam soddvonnecho sondéx diun 
Tujea dutak nixkollonk Ankvari-xim Tunvem dhaddloi, 
tednam tinnem Tujea ucharum-nozo-aslolea Sobdak aplea 
kusveant gheun samball'lo; ani Povitr Atmeachea 
uzvaddan bhoron Devachem biradd ti zaunk pavli. Tichi 
dekh gheun, Tujé khuxek sodanch khaltim zaunk amkam 
kurpa di, 

Hem ami magtanv Teach amchea Somia Tujea Puta..... 


10. Xevottachem Git: 
Tarka, ie begin, begin (G — 16) 











"Of the practice of — 
Lectio Divina is promoted 
with efficacy, I am convinced that 
it will produce a NEW spiritual 
springtime in the Church." 


Pope Benedict KVI 

Mina ri 


21°": Panchvo Dis: 
Bhoktiponnachea Suria! Kallokhant ani 
mornnaché savllent asloleank uzvadd 
diunk ie! 


Survatechim Utram: 

Mogall bhoinni-bhavamnó, Kallokh ani uzvadd hi ontor 
Povitr Pustokar amkam zaité pautt ani zaiteam bhasamnim 
mellta. Kallokh patkachi, vaittachi, mornachi khunna zalear 
uzvadd soddvonnechi khunna. Kallokhant jietolé porjek 
Dev zaiteam bhasamnim uzvadd vó Suria bhasaita ani ho 
Suria zaun asa toch monis zalolo Devacho Put. Tacheach 
zolmachi lagxili toiari ami heam disamnim korit aileanv. Eké 
vatten amchoch kallokh polleun uzvaddachea Suriak 
amché modem ie mhonn magon hi magnnea rit korum-ia. 


Apovnneachem Git: 

Dp. ‘Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 


Git: Sorvespora mukhar ieat- | (A-32) (Polle pan G J. 17) 


Bhasavnni: (/s. 60:1-2) 

“Utth, porzollit za: Udelo suria, ani tujé voir 
Sorvesporachi mhoima porzollta! Zori prithumer 
azun rat cholta ani porzancher kallokh vistarla, tori 






Sorvespor tujer udeta, Devachi m je. voir 
fankta!" $ WA AN, 
/ d NA N 
Zobab-Git: (St. 126) 7 ey NAN 
Proti dia / B 
rotigan: ! 5 | | i | 


Sorv bollixt Sorvespor, Mo haun Aplé porfecheng 
taronn korunk ieta. A IN. > / 


X 


Sionacheam gulam'ank Sora seruo fado 
tednam, amkam poilem tem sopon-xem diem * Ch A 


Tednam khuxalkaien hanslim amchim tonddam ani 
amcheam onttantlim eksarkim suttlim gitam. 

Onbhavarthi legun mhonnunk lagle: “Koslim-koslim 
ojapam Sorvesporan tanche khatir kelim nant!” 


Hoi, vhodd-vhodd ojapam Sorvesporan amche khatir 
kelim ani amchim kallzam sontosan murgottlim! 


Zoxe Negebant udkache lott novean vhanvtat, toxench 
amcheam gulam’ank portun hadd, Sorvespora. 


Roddnnea-dukhamnim vomptat tim gaionam gavun 
kortat lunvnni! 


Vetam- vetam, dukhabhorit chol'lim hatan gheun 
vompchem bim: ietam-ietam, gitam gavun ailim mathear 
marun konnsanche bhore! 


Provigan: 
Sorv bollixt Sorvespor, Siona thaun Aplé porjechem 
taronn korunk ieta. 


5. Bori Khobor: (Prok. 21:1.3-4; 22:5) 

“Hanvem ek novem mollob ani ék novi prithum’ 
dekhlim. Poilem mollob ani poili prithum' nanch 
zalim, ani somdir-ui nanch zalo... Ho polleiat 
mon'xam modem Devacho Tombu! To tanchea 
sangata ravtolo, tim zatolim Tachi porza ani Hoch 
tanchea-sangata-Dev zatolo tancho Dev. Tanchea 
dolleantlim sogllim dukham to pusun kaddtolo... Rat 
anink aschi na ani tankam diveachea vó suriachea 
uzvaddachi goroz aschi na, kiteak khud Sorvespor 
Dev tancher Aplo uzvadd ghaltolo ani tim 
sasnnachea sannak razvott choloitolim." 


6. Niall: 

e Kallokh konnank boro lagona; kallokh vaittachi, 
patkachi khunna; kallokhant amkam kaim dixtti 
poddona, kallokhant amcher bhirant ieta. 

e Bhailea kallokha von bhitorlo kallokh odhik vaitt; 
bhitorlo kallokh mhollear apleponn, nirdukai, ekach 
utran patok; (Polle Ju. 9:40) 

@ Oslea kallokhant mon'xakull buddlolem astanam Dev 
mon'xak uzvadd bhasaita, Suria bhasaita; 


e Ho uzvaddacho Suria mhollear zaun asa toch 
Soddvonndar; 

e Patkak lagon moniskull kallokhant ani mornnaché 
savilent astanam Dev tankam êk Soddvonndar 
bhasaita; 


e Nhoich Adlea Korarant punn Novea Korarant, kherit 
bhaxen Prokasnnechea Pustokar Dev amkam ek 
novem, porzollit kar bhasaita; 


e Hea xarant uzvaddanchea divleanchi goroz aschina 
karann Toch Dev tancho Uzvadd zatolo; 


e Jezu Aplea jivitant zaité pautt Apunn sonvsaracho 
uzvadd mhonn porgótt'ta. (Polle. Ju. 8:12) 


e Amkam-i Jezu sonvsaracho uzvadd zaunk apoita. 
(Polle Mt. 5:14) 


e Hea Natalanchi lagxili toiari koxi eké vatten 
Soddvonndarachea uzvaddan cholonk zanno zaum-ia; 
Tacheó xikounneó amcheó korun Tachim totvam 
amchim korum-ia; dusré vatten amchea boream 
kornneam vorvim ami sonvsaracho uzvadd zaum-ia. 


e Him Natalam nhoich amkam punn amché bhonvtonnim 
jietoleank uzvaddachi, borea kornneanchi Porob 
korum-ia. 


Protigan: 
Fanteavelo Orunn Tum, Sasnnik Uzvaddacho Porzoll, 
ani bhoktiponnacho Suria! Kallokhant ani mornnaché 
savllent asloleank uzvadd diunk ie! 


7. Sokallim zalear:Zakariasachem Git (Polle pan 50) 
Sanje zalear: Mariechem Tust-Git (Polle pan 51) 


Protigan: 
Fanteavelo Orunn Tum, Sasnnik Uzvaddacho Porzoll, 
ani bhoktiponnacho Suria! Kallokhant ani mornnaché 
savilent asloleank uzvadd diunk ie! 


8. Magnnim: 
Zobab: Tuzo uzvadd amcher fankoi, Sorvespora ani 
Tuji Soddvonn amkam labhoi. 


e Tujea Putachea leneachi lagxili toiari ami kortanv:- 
amchea khasgi jivitachi novsornni korunk upkarta 
té bhaxen ti korunk amkam adhar di. 

e Eka-eka amchea bhoinni-bhava sovem Tujea 
Putachem rupnnem ami polleum:- amchea utran 
vó kornneamnim konnachich beporva ami korum 
noie. 


e Tujea Putachea uzvaddan somazant vostoleó 
kallokhacheó kornneó pois zaum:- somazant 
vostolea vaittacher zhuzonk amkam kallji di. 


e Jinosvar khunna vorvim Tum amché lagim uloitai:- 
amchea jivitachea poristhitimnim ami heó khunna 
vollkhum ani tankam bhavarthan amcho zobab 
dium-xim kór. 


Amchea Bapa. 


9.  Xevottachem Magnnem: 

Sorvespora, Tujé porjechim magnnim doien aik, 
Amchem mon'xasoimb gheun ieta tea Tujea Ekleach 
Putachea zolmak lagun ami sontostanv. To voibhovan 
ietolo tednam, sasnnachea jivitachem inam' zoddunk 
amkam favo kór mhonn magtanv: Teach amchea Somia 
Tujea Puta..... 


10. Xevottachem Git: 
Ballka Jezu, io Tum io (G — 2) 





22": Sovo Dis: 
Porzanchea Raia: 
Tuje Porjek ektthaim korunk ie! 


Survatechim Utram: 

Mogall bhoinni-bhavamnó, Zaum Adlea zaum Novea 
Korarant Dev 6k Porza venchun kaddta, ti Tachi Porza ani 
To ticho Dev. Adlea Korarant Jakobachim sogllim kullam 
ektthaim korun Dev êk Israel Porza korta. Patkak lagon 
hi Porza duspottloli zatoch Toch Dev tankam ektthaim 
korunk 6k novo Raza bhasaita. Ho bhasailolo 
Soddvonndar soglleank ektthaim korun ék Novi Porza, 
Povitr Sobha ghoddun haddta. Heach Razachea ienneak 
ami axeun rautanv. 


Apovnneachem Git: 

Dp. 'Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 


Git: Sorvespora mukhar ieat — | (A.32) (Polle pan G.J. 17) 


Bhasavnni: (/s. 32:1-5) 

“Promannikponnan raj cholovpi ék raza ietolo ani 
neaian mon'subi korpi kunvor ietole; tantlo dór-eklo 
varo sutt'ta tednam asro zatolo, tufan uprasta 
tednam xeronn zatolo, suké zomnintlean vhanvtea 
vhallam sarkho, padd zal'lea ganvant mozbut 
khoddpaché savllé sarkho. Polletoleanche dolle 
anink dhamplole urche nant, aikopianche kan chit 
diun aikotole, ullvulleanchem mon vivekun zannvai 
zoddtolem, gagianchi jib suddsuddaien spoxtt 
uloitoli. Pixeak konn anink manadik monis mhonncho 
na, ani khottea mon'xak konn sodoll hatacho mhonn 
lekhcho na." 


Zobab-Git: (St. 85) 

Protigan: 

Sorvespor Aplea Povitr zagear thaun ieta; To Aplé 
porjek soddounk ieta. 


Hea Tujea desacher, Sorvespora, Tuji konnvallaiechi 
nodor poddli, gulam' zal'leam Jakobacheam bhurgeank 


37 


Tunvem soddoun portun haddlim-i. 


Tujé porjeche guneanv Tunvem bhogxilei, tichim sogllim 
patkam lipoun nanch kelim-i. Tuzo rag Tunvem pois keloi, 
ragan zolltaloi to thondd zaloi! 


Deva, amchea Taroka, novean amkam soddoun 
ektthaim kór, amchem kitem vaitt dislam tem upkar korun 
visor. 


Amcher ragabhorituch astoloi sodankal? Pinddkeché 
pinddkent tapunuch ravtoloi? 


Novean amkam jivont korcho naim, Dhonia? Tujé 
porjek anink Tujé sovem sontos diuncho naim? 


Tuji kaklut amkam dakhoi, Sorvespora, ani doien 
amchi soddvonn kór. 


Sorvespor sangta tem chit diun aikotam: khorench 
xantichi khobor Dev sangta; Aplé porjek, Apleam 
bhoktank, sogllea kallzan Apnna-xim portotoleank xanti! 


Tachi bhokti kortoleank Tachi soddvonn lagim pavlea, 
ani Tachi mhoima amchea Desant vostoli. 


Protigan: 
Sorvespor Aplea Povitr zagear thaun ieta; To Aplé 
porjek soddounk ieta. 


D. Bori Khobor: (Mt. 2:4-6) 

Somest mukhel iadnikank ani porjechea 
dhormxastriank zomoun, Krist khoim zolmuncho asa 
té vixim tanché kodde to vicharunk laglo. Tannim 
taka oso zobab dilo: “Judeiachea Bethlehemant, 
kiteak provadia vorvim oxem boroilolem asa: 'Ani 
tum, Judachea prantantlea Bethlehema, Judachea 
mukheliam modem koxech bhaxen soglleam-von 
Ihan nhoi tum! Kiteak tuje thaun nipzotolo êk fuddari 
ani toch Mhojé Israel-porjek chorvak vhortolo.' " 


6. Niall: 


e Devaché ieuzonné pormannem ak'khem moniskull êk 
porza koxi jieloli Taka zai; 


e Hi Apli ievzonn xarthi pavounchea adim To Jakobachea 
kullanchi 6k daktti porza venchun kaddta; 

e Hi porza ektthaim jietana Dev tankam sogllea Un san 
rakhta ani samballta; 


e Tanché modem futti poddtóch To tankam 
dusmananchea hatamnim sóddta; 


e Punn kaklutsar Dev tankam sarkinch sanddina, tankam 
ék Soddvonndar bhasaita; 


e Ho Soddvonndar nhoich Jakobacheam kullanchi punn 
sorv Raxtranchi ék novi Porza ghoddun haddtolo; 


e Aiz hi novi Porza mhollear Povitr Sobha; ami te Povitr 
Sobheche vangddi; 


e Jezuchea Zolmache Porbechi vhoddantli vhodd toiari 
mhollear ami ekvottan jieupachi goroz; 


e Jem kitem amkam doxim korta tem hé porbeche 
toiarecher add veta; jem kitem amkam ektthaita tem hé 
Porbek amkam toiar korta. 


Protigan: 

Porzancho Raza Tum, ani soglleank ektthaim kortolo 
buniadicho fator! Sogllim raxtram Tuka axeun ravtat: 
amkam soglleank ek Porza korunk ie! 


Sokallim zalear. Zakariasachem Git (Polle pan 50) 
Sanje zalear. Mariechem Tust-Git (Polle pan 51) 


Protigan: 

Porzancho Raza Tum, ani soglleank ektthaim kortolo 
buniadicho fator! Sogllim raxtram Tuka axeun ravtat: 
amkam soglleank ek Porza korunk ie! 


Magnnim: 
Zobab: Jezu, ie, vegim Tum ie: Tuji vatt polloit asanv 


e Duspottlolé urponjiche Tuka churchure disle ani 
Tunvem tankam sabar vostu xikoileoi:- Aiz Povitr 
Sobhent ani amcheam Firgozamnim asloleó futti 
Tujea jivea Utra vorvim kaddunk ie. (Cf. Mk. 6:34) 


e Tujé pattlean ailolea lokak Tunvem chombeam- 
chombeamnim bosonk formaileim ani undde ani 
maslli vanttun tankam dadoxi keliim:- Aiz Lhan 
Kristi Somudaianchem mol amkam xikoi ani amché 
Somudai bhavarthache ani pritimogache Zome kór. 
(Cf. Mk. 6:39) 

e Tum boro Gonvlli ani soglleancho ekuch hindd 
zalolo Tuka zai mhonn Tunvem porgóttleim:- Aiz 
amchea borea jivita vorvim amché bhonvtonnim 
jietoleam mon’xank Tuji vollokh diunk ani Tujea 
hinddant bhitor kaddunk amkam aitim kor. (Cf. Ju. 
10:16) 


e Tuje Porjek ektthaim korunk tiché pasot Tum 
ekloch moronk kobul zaloi:- Aiz Tujea Masa- 
Rogtachea Jevnnant amkam vantto diun amkam-i 
ék porza koxi jieunk adhar di. (Cf. Ju. 11:49) 
Amchea Bapa. 


9.  Xevottachem Magnnem: 

Konnvallea Bapa, mornnak sampoddlolea mon'xakullak 
polleun, tachi soddvonn korché khatir Tujea Ekleach Putak 
sonvsarant dhaddunk Tunvem ievjilái. Amchem 
mon'xasoimb Tannem ghetlem mhonn khaltea kallzan ami 
vollkhotanv; tór hea amchea Soddvonndaracho sangat 
zóddunk amkam favo kór mhonn magtanv: Teach amchea 
Somia Tujea Puta..... 


10. Xevottachem Git: 
Ballka, Tum ie (G — 3) 















"When I read all those learned books about 
righteousness and holiness, my poor little brain 
is quickly fatigued and my heart dried up. 
Then I put away those learned volumes and 
I turn to the Sacred Scriptures - then all 
becomes light and refreshment." 

St. Therese of the Child Jesus 


23"*: Satvo Dis: 
Im' manuel, amché modem Dev, 
amchea sangata ravunk ie. 


1. Survatechim Utram: 

Mogall bhoinni-bhavamnó, Krista Joiontichi Porob 
mhollear, amché modem aslolea Devachi Porob. 
Dekhunuch hea somoiar Devak ami Im'manuel vó 'Amché 
modem Dev' mhonn ulo martanv. Dev monis zalo ho gutt 
mhollear Tannem amchem soimbh ghetlem, To mon'xam 
modem ravonk ailo. Dev amché modem sodankal asa, aiz 
To amkam jin'sam bhasamnim mellta. 

Hea magnneaché survatek amché modem aslolea 
Devak Git gavun nomoskar korum-ia. 

2. Apovnneachem Git: 
Dp. ‘Amché modem Dev’ ieta, 
amchi soddvonn lagim pauta. 
leat, Taka nomoskar korum-ia. 
Git: Sorvespora mukhar ieat-l (A-32) (Polle pan G. J. 17) 
3. Bhasavnni: (/s. 7:14) 
“Pormesvoruch tumkam êk khunna ditolo: Polle, êk 
tornni bail gorbhest zalea; ti eka putak zolm ditoli 
ani 'Im'manuel' mhonn taka nanv dovortoli." 
4. — Zobab-Git: (St. 147) 
Protigan: 


Amché vatten polle Sorvespora, ani Tujea chakram- 
xim ieunk kallav korinaka. 


Sorvesporak vakhannat: To bhov boro! Tachea manak 
stotram gaiat: 


Amcho Dev bhov mogall! Taka amim vakhann'nnunk 
favo! 


Jeruzalem-xar Sorvesporuch novean bandta! 
Israelacheam pordexiank Toch portun haddta, fapsol'lim 
kallzan To novean borim korta, tanche ghai bandhun To 

pekoita. 


Noketrancho ankddo Tannench tharaila: dor-ekak To 
nanvan vollkhota. 


Thor ani bollixtt amcho Sorvespor, Taché zannvaiek 
mit-mer na! 


Khalteank Sorvespor unch kaddta, noxtteank Toch 
zomnir xevttita! 


Gitam gavun Sorvesporak dhin'vasat, sitar vazoun 
amchea Devachem vondon korat! 


Toch mollbar kupam manddta, zomnik zai to paus Toch 
toyar korta. 


Dongravelem tonn ani zhaddam Toch mon'xachea 
upegak upzoita. 


Gorvank toxench Apnnak ulo  martoleam 
kavileancheam pilank tanchem khann Toch dita. 


Ghoddeanchi boddai Taka man'vonam, dhatteam- 
motteam virancheam donkeanchi To porva korinam. 


Jim konn Tachi bhokti kortat, ani Tachea mogacher 
visvas tthevtat, tinch Sorvesporak man'tat. 


Bori Khobor: (Mt. 1:23) 

“Sorvesporan provadia vorvim oxem sanglolem: 
“Polleiat ek Ankvar cheddum gorbhest zatolem,” ani 
tem eka putak zolm ditolem ani Taka "Immanuel? 
(mhonngé 'Amché modem Dev’) oxem nanv ghaltolim.' 
Hem utor pallon ieunché khatir hem sogllem 
ghoddlem." 


Niall: 


e Amcho Dev pois-pois na, Taka sódunk doria utorchi 
goroz na. Amcho Dev amché modem asa; kedi vhodd 
khuxalkai amchi. 


e Amché modem aslolo Dev, amchim patkam bhogxitolo 
Dev, amkam gulam'ponantlim bhair kaddtolo Dev, 
ekach utran amchi Soddvonn kortolo Dev; 


e Amchea sangata jivo Dev jieta, mhojé bhitór To jieta; 

e Israel Porjé modem Dev tombunt jietalo mhonn ti 
sotmantali ani khuxal zatali; 


e Mariechea kusveant ietolea Devachea Putak Devdut 
'Im'manuel' (Amché modem Dev) hem nanv diunk laita; 


e Belea xarant zolmol'lo Ballok aiz amché modem jin'sam 
bhasamnim jieta: Aplea Utrantlean, Sonvskarantlean, 
Bhav-bhoinanchea rupantlean; 


e Natalanchi khori toiari mhollear amché modem aslolea 
Devak ami vollkhonk zanno zaunk zai. 


Protigan: 
Amché modem Dev Tum! Im'manuel, amché modem 
Dev, amchea sangata ravunk ie. 


7 Sokallim zalear:Zakariasachem Git (Polle pan 50) 
Sanje zalear. Mariechem Tust-Git (Polle pan 51) 


Protigan: 
Amché modem Dev Tum! Im'manuel, amché modem 
Dev, amchea sangata ravunk ie. 


8. Magnnim: 


Zobab: Tum khorench amché modem asai mhonn 
sotmanunk amkam jivo bhavarth di, Somia 


e Bhavarth unno zait vetolea kallar ami jietanv:- 
amcho bhavarth vaddoi, Somia. 


e Aplea orombhar ani xevottar monis odhik ani odhik 
niall korit asa:- Tujem iennem oslea niallancher 
odhik ani odhik uzvadd ghalum, Somia. 


e Tujea Zolmaché Porbentlo aiz somazant Tukach 
kaddun uddoila:- Amchea Natalanché Porbechea 
somorombhant Tuka poilo-voilo zago ami dii-xim 
kor, Somia. 


e Tum Povitr Sobhechem Mostok:- Povitr Sobhecho 
khoro még amchea kallzamnim rigoi ani amché 
Firgojent jietolé ani vavurtolé Povitr Sobhek 
vollkhunk ani manun gheunk amkam bhavarth di, 
Somia. 

e Jinosvar khunna vorvim Tum amche modem hajir 
zatai:- Lhananchea, durbollanchea, piddevon- 
tanchea ani amchea dusmananchea legun rupan 
Tum amkam mellonk ietai tednam Tuka ami 
vollkhunk amkam kurpa di, Somia. 

Amchea Bapa. 


9. Xevottachem Magnnem: 
Sorvpodvedara ani sasnnachea Deva, mon'xa soimban 
Tujea onont Putachea zolmacho dis lagim pavlo. Onont 
ani sorvsoktivont zaun-ui Ankvar Marieche udorim To 
osokt monis zalo ani amché modem jieunk ailo. Taché 
vorvim amkam, Tujeam kirkoll chakrank, Tuji kaklut mellum 
mhonn magtanv: Teach amchea Somia Tujea Puta..... 


10. Xevottachem Git: 
Jezu amcho Soddvonnar (G — 12) 


"The grass withers, 
the flower fades, 
but the word of our God 
stands forever." 
Is. 40/8 










24ver: Atthvo Dis 
Soddvondaracho Prokas Aiz Amcher 


Fanktolo, Bhasailolo Des Amkam Favtolo. 
(Modyanichea Misa adim) 


IEVKARACHIM UTRAM: 
Fuddari: Mogachea bhoinni-bhavamnó, 

Jezuchea zolmak boré bhaxen toyar zaunk, lamb toiari korit 
aileanv, char aitar — char satolim. Ani hea vellar hea magnnea 
ritintlean, lagxili toyari korunk hea devmondirant ami ekttovleanv. 
Tór, soglleank tumkam, hea magnnea ritint mogacho ievkar. 
Magnnea ritint, survat diunk gaion gavum-ia. G—-2 —  Ballka 
Jezu, io Tum io (Pan 98) 


SURVATECHIM UTRAM: 
Suchna: 

- Survatechim utram ‘acting’ kelear borem zaupachem. 

- Ek sukhem, khandyo axil'lem zhadd. 

- Toktte toiar korun zhaddachea khandyank launche. 

Lokak distat toxe. 

- Fottingponn, mara-mari, onit, broxttachar, kuddicho 

faido, jiv kaddop.... 

- Zhadda khal êk ‘spot light’ paloun dovorchi ani vellar 

pettounchi. 

- Zhaddachea mullak êk monis boson chint'ta ..... dukhest 

koso. 

- Monis, utt'tha ani fuddem ieun uloita.... (dukest) 

Atanch paviam! Sonvsarant ék bhonvdi korun. Thoklam... 
Hanv thoklam mhonn mhaka dukh bhogonam. Hanv dukhest 
kiteak...kiteak ? Kitem sangum (toktteank bottam dakhoun) 
Fottingponn, mara-mari, onit, broxttachar, kuddicho faido 
kaddop, jiv kaddop ani oslem zaitem vaitt, hea aichea 
sonvsarant cholta, dixtti podtta. Soglloch kallokh! Ani hea 
kallokhant ho sonvsar...ani hanvu-i ghuspolam...(Bosta ani 
dukhest koso chint'ta)...kitem korchem? 

(Bhair thaun avaz) Fokot ...... mintteo urleat ani 
Soddvonndar zolmotolo (tea vogtar kitlo véll urla, tem polloun 
vell mhunncho.) 

Kitem ...! (utt'tha) Soddvonndar zolmotolo. Hoi! Proxnak 
zobab mell'lo. Soddvonndar zolmotolo, Soddvonndaracho 
prokas amcher fanktolo (tednam spot light pettounchi) ani hem 

sogllem nattak zatolem ani bhasailolo dis amkam soglleank favo 
zatolo. 


Protigan: 
Jezu amche khatir zomola. leiat, Taka bhoktin 


vondum-ia. 


Git A-32 — Sorvespora mukhar ieiat (Pan 17) 


Protigan: 
Jezu amche khatir zomola. leiat, Taka bhoktin 
vondum-ia. 


(Git zalea uprant thoddo véll ogeponn samballchem) 


Fuddari: 
Izaias Provadyachem pustok soddvonndara voir kitem 
sangunk sódta tem hea vellar chitan aikunk ubim ravum-ia. 
(Povitr Pustok ugddun, hem vachop korchem) 


Izaias Provadyachea Pustokavelem Vachop (Iz. 11: 1-10) 
Zobab Git G-8 — le, le Jezu amchea Somia (Pan 100) 


Niall: 

Soddvonndar ietolo, aplo prokas amcher fankoun amkam 
kallokhantlim bhair kaddun uzvaddant haddtolo. Hoi Mogachea 
bhoinni-bhavamno, sonvsar kallokhachea savllent buddlolo asa. 
Onit, broxtachar, zhogdim, nattkai veta thoim amkam disun ieta. 
Ami ghoddie mhonnot, Dev hem sogllem pollenam gai? Amkam 
hea kallokhant kiteak sanddleant gai? Bhieumnakat 
soddvonnddar aplo prokas gheun ieta. Heach bhasail'lea 
Soddvonndarachi khobor korun Izaias provadi kai borem sangta 
— Jednam ho Soddvonndar ietolo tednam to sogllem vaitt nopoit 
kortolo. Voilea-voir polleun nit korcho nam, lokachem aikun to 
formonn marcho nam, punn promannikponnan to dolldireank nit 
korun ditolo. Prithumechea lIhan'vik-khaltea loka khatir favo to 
nirnnoi ghetolo. Ek utor uloun to khotteam mon'xancho nas 
kortolo. Je dusreank tras kortat, fottoitat, nagoitat tanchi xikxea 
ghetolo kiteak heó vostu taka bhilkul manonant. Promannik ani 
sotacho monis taka avoddta, kiteak Devuch zaun asa Sot, Mog 
ani xanti, To zaun asa uzvadd. Dekhun To ietolo tednam 

soglleank mog, xanti, sot-nit bhavponn ximpddaitolo. Bhirantin 
konnui jieunchonam kiteak Izaias provadi mhunnta, “Kolo ani 
menddro sangata jietolo, paddkulo ani xinvachem por borabor 
vetolim, Gai ani ansvel ixttagotint bhonvtolim ani tanchim poram 
ektthai nhidtolim, Dudachem bhurgem sorpaché dholi-xim 
khelltolem ani supurlem bhurgem furxeachea billkant hat 
ghaltolem." Mhunnge sogllim mogan ixttagotin jietolim. 

Ami sogllim bhorvanxeachim bhurgim. Devan bhorvanso 
amkam dil'lo asa. Bhorvanxean jieum-ia. 

- jivitant onit bhógtai tum,... bhieumnaka. 

- Dusreamnim tujer naka zal'lem garannem ghal'lem 
asa,.... bhieumnaka. 

- Tras koxttamchea ojeachea bharan cheplai,.. 
bhieumnaka. 

Tujea hea kallokhi jivitacher prokas ghalunk Soddvonndar 
ieta. Tacho prokas aiz tujer fanktolo. 


H-9 —- Ojap koslem ghoddlem aiz? (Pan 111) 


Fuddari: 

Bhagevont Leianv (Vorto) Pap Saib koso 5??? xekddeant 
vavurlo. Tachi porob ami Novembrache 10"* somarombtanv. 
Tachea provochonacho Ihan vantto ami atam aikum-ia. 


Dusrem Vachop: 

Bhagevont Leianv (Vorto) xrextt Gonviliachem 
Provochonantlem Vachop. 

Kristanv mon'xa, tujem vorteponn vollkhun ghe! 

Bhov mogacheam bhoinni-bhavamno, amcho Soddvonndar 
aiz zolmola: Sontosbhorit zaum-ia. Jednam Jivit zolmota, 
dukhabhorit zaunk anink karonn asum nozo. Mornna-gotichi 
bhirant kaddun uddoun, hem jivit bhasailolea omorponnacho 
sontos amcheam kallzamnim rigoita. 

Hea sonvsarant konnak vantto na mhonn na. Somestank 
tench anondachem karonn: Ailo Jezu amcho Somi patok ani 
moronn nattak korta To. Patkaché khasti mekllo konnuch Taka 
sampddunk na, mhollear soglleankuch To mekllim korunk aila. 
Punnyavont monis murgottum, kiteak tachem inam' lagim 
pavlam; Patki monis sontosum kiteak bhogsonnem zoddun 
gheunk tuka apovnnem ailam. 

Kristanv mon'xa, tujem vorteponn vollkhun ghe! Devachea 
soimbant tuka vantto mell'la, tór vaitt jinneche chalin adlea 

kusddeponant portun vochum naka. Koslea mostokacho ani 
kosle kuddicho tum sandho zalai, tacho ugddas dhor. 
Kallokhachea adhinponnantlo Sutton, Devachea uzvaddant ani 
rajeant tum pavlai mhonn visrum naka. 


Zobab Git: H— 13 — Sang, kiteak ailai balla? (Pan 113) 


Niall: 

Fanki Bharoti kovi Rabindranath Tagore mhonno: “Ek 
bhurgem zolma ieta tednam tem Devachea mogacho sondéx 
ghevun ieta ki Dev azunui moniskullacho mog korta". Jezu, 
Soddvonndar zolmola. Deva Móg amkam mell'la. Sontosbhorit, 
anondbhorit zaum-ia. "Mhoima Devak unch sorgim, xanti 
Devachea ixttank sonvsarim", ho sondex aiz devdut porgótt'tat. 
Kallokhi sonvsarar Soddvonndaracho Prokas fankta. Bhoinni- 
bhavamno, bhasailolea desant sorginchi vatt tannunk sompem 
nhoi. Somajik vó khasgi jivitant bhagevontponnachi vatt choltana 
amchim zaitim panviam chuktat. Devachim totvam khoinchim ani 
sonvsari vatté modem ontor chittarunk avgodd zata. Somaz nit 
paiam tolla mostun fuddem vheta, fottkirem jivit porzolta, 
ghorabo mozbut korpa totvam dhuvun geleant-xim distat. Oslea 
kallokhi sondorbhant Jezu amcho prokas, uzvadd dakhoitolo 
foler zata. Puneavont mon'xak inam' asa. Patki mon'xak 
bhogsonneachem amontronn. 

Patimbo ani umed diunchi tank zonn eklea bhitór asa 
mhonn vollkhun gheum-ia. Bhuim sorg korpi avhan apnnav-ia. 

Deva, Tan mhoji bhagoi, Jezun bhasailolo Dés sorg di 
amkam!. 


Fuddari: 
Atam thoddo véll ogeponnan sarum-ia. 


Fuddari: 

Devacho sondéx monan dhórun ani Jezu kallokhant 
buddlolea sonvsarant uzvaddacho prokas ghevun aila. Hea 
bhorvanxean ani bhavarthan bhoron amcheó gorzó ogeponnan 
Bapak ukteo korum-ia. 


BHAVARTHEANCHIM MAGNNIM: 

1. Povitr Sobhechea vhoddilamnim, Jezu soddvonndarachi 
Bori Khobor aplea jivitaché bore dekhi vorvim porgóttunk 
ani bhavarthyank, bore nomunne zaunk Bapa lagim 
magum-ia. 

2. Amcho rajkarbar choloitoleamnim, kherit bhaxen Kristanv 
rajki fuddareamnim somazant vostolem vaitt vollkhun 
gheun, vaittak sangat dinastanam, vaitt poisaunk ani nit, xanti, 
móg somazant haddunk vavrunk, Bapa lagim magum-ia. 


3. Soddvonndaracho prokas dór eka Kristi kuttumbant 
fankoun, kuttumbik jivit mogachem, somjikayechem, bhog- 
sonneachem ani xantichem zaunk, Bapa lagim magum-ia. 


4. Monis osokt ani oskotaien patok korta. Jezu dór mon'xak 
apli soddvonn ani novem jivit favo korta. Tór ami chuktanv 
tednam, amchem patok vollkhun kumsarachea sakramenta 
vorvim novem ani borem jivit apnnaunk, Bapacho adhar 
magum-ia. 


Sogllim amchim magnnim ek korun borabor ami Amchea 
Bapa mhonnum-ia. 


XEVOTTACHEM MAGNNEM: 

Suchna: 

- Zannem survatechim utram kel'lim toch monis xevottachem 
magnnem korta. 

- Zhaddak poile lailole te vaittache toktte kaddun, bore toktte 
to laita (Nit, xanti, móg, boreponn, bhogsonnem, somjikai, 
bhorvanso...) 

- Uprant toch monis hem magnnem kortolo. 


Magnnem: 

Fottingponn, mara-mari, onit, broxttachar, kuddicho faido 
kaddop, jiv kaddop...oslem zaitem onit hanvem pollelolem. Hem 
polleun hanv dukhi zalom kiteak oxem korun monis Devacher 
patok korta ani mon'xakuch vaitt korta. Punn hea dukhant, konn 
mhozo bhorvanso? Konn amkam vaitt pois korunk adhar dita 
Toch Jezu Krist, zo mellunk amkam toyar zala. Zo amché pasot 
zolmola. Vaitt pois korun — Nit, xanti, móg boreponn 
bhogsonnem, somjikai ani bhorvanso toch amkam favo korta. 
Aplo prokas amcher to fankoita ani bhasailolo dés — mhollear 
Novem ani borem jivit — Toch amkam favo korta. Oxem korunk 
Jezu amcho-i sangat magta. Anik thoddeach vellan 
somorombtoleanv te Misache bhettent favo zatolea Jezuk ami 
sangat dium-ia ani Tacho Prokas amcher fankoum-ia. 

H-10 —- Patkache kallke rati (Pan 111) 
Chotrai: 
Hi Magnnea Rit somptoch, Modianichem Mis suru korunk, 
10 minttam tori ranvchem. 

Zakariasachem Git 


1. a) 
b) 
d 8) 
b) 
1.3.a) 
b) 
4. a 


Israelachea Devak 


(Lk. 1:68-79) 
Israelachea Devak, b) Apnna mukhar sodankal 
Sorvesporak vakhann'nni: Apnnachi chakri korunk 
Aplé porjek bhett dili, amkam favo kortolo, 


doien Tannem soddoili! 


Aplea vinchlolea chakra ` 5. a) 
Davidachea Ghoranneant 

eka bollvont Tarokak 

Sorvesporan upzoilo. 


Dusmanachea chopkentlim b) 
amkam soddounk ietolo, 

amcho dvés dhórtoleanchea 
hatantlim soddoitolo. 


Magam Apleam bhoktivont 
Sondexkaranché tonddim 
jem Tannem bhasailolem 
tem atam Devan pall'lem. 


1. 6.a) 


Amgeleam purvozanchi b) 
Tannem keli korunnai; 

tanché lagim sthaplolo 

Korar aiz monant haddlo. 


Abraham’ amchea bapaik 
dilolea soputacho 
visvasxiponnan Tannem 
aiz xekim ugdas kelo! 


1.7.8) 


Dusmananchea hatantlim b) 
sutton, sogllem bhem sóddun, 
sugunni povitr zaun 

cholunk amkam ditolo. 


oxem Tannem bhasail'lem. 


Ballka mhojea pritichea, 
Vortea Thora Devacho 
vinchlolo sondexkar mhonn 
lok tuka pachartolo. 


Sorvespor ieta tednam, 

Tachi vatt toiar korcheak, 
kallzam monam zagouncheak 
Taché fuddem vetoloi. 


Adlem jivit sóddun diunk 
kallzam monam novsorunk, 
Tacho rosto nitt korunk 
vhoddlean ulo martoloi. 


Patkam-bhogsonnem magun, 
otmo xud'dh-nitóll korun, 
soddvonn taronn zoddun gheunk 
tum porjek xikoitoloi. 


Kallokant mornna-savllent 
novo Uzvadd fanktolo, 
xantichea margar cholounk 
amkam vatt dkahoitolo; 


Doiall mogall kallzachea 
Devaché korunnaien 
amché voir sorgavelo 
êk Suria udetolo! 


Mariechem Tust-Git 
Mhozo otmo Sorvesporak vakhannta 
(Lk. 1:46-55) 


1. Mhozo otmo Sorvesporak vakhannta. 
Mhojea Tar'ka Deva sovem murgott'ta! 


2. Tannem lhan'vik chakornnicehr dixtt ghali: 
soglleó pinddka mhaka bhagi mhonntoleó. 


3. Sorvbollikxttan mhaka kelim ojapam: 
Povitr, Orchit, Sodam Orchit, Tachem Nanv! 


4. Apli bhokti kortoleam thai amcho Dev 
pinddké-pinddkent kaklut doia dakhoita. 


5. Aplo bolixtt hat ubarun, Sorvespor 
kallzant monant gorv dhórtoleank dhanvddaita. 


6. Podvedarank sodram voile xevttita; 
Ihan'vikank to maiémogan voir kaddta. 


7. Bhukeloleank dhadós korta denneamnim; 
grestank zalear khali korun portita. 


8. Ugddas dhórun Aplea doiall mogacho, 
Israelak Aplea chakrak ballgita. 


9. Abrahamak ani Tacheam dhuv-putank 
dil'lem utor visvaxi Dev samballta. 


10. Mhoima Bapak ani Putak an' Atmeak 
Adim, atam ani sodam sodankal! 


AMI TUMKAM DHIN'VASTANV 


Hem Pustok toyar korunk, sobar zonnancho 
shohokar amkam mell'lo. Tanchim nanvam oxim asat: 
Pri. Almir de Souza, Agnelo Fernandes, Anthony 
Oliveira, Santana Carvalho, Sertorio Rodrigues, 


Alex D'Souza, Leenoy Dias, Arvindo Fernandes, 
Trindade Monteiro, Socorro Colaço ani Afonso 
Mendonca. 

Trieka Devan tumkam upott besanvamnim 
bhorum. 





Devachem Utor: 
Bore Khobrechi Porgéttani 


Prostavna 

Zorui zaitea khasgi mon'xamnim Devachem Utor aplé porjechea 
jivitant haddunk proitn kel'le asat, torui ak’khé Goyche Povitr 
Sobhen aninkui lamb vatt cholchi asa. Ani hé toren Vatikani Dusri 
Vixv-Sobha Povitr Pustokachea munniarponna vixim zo adex dita, 
to pallpaché vatter asa. (Polle DV 21 — 25). Ho adex amche padri 
bhav aplim provochonam ani upxamam Devachea Utracher 
manddun v6 Devachem Utor favo titlem vapddun pallcho asa. Nem’ 
kaide bhairainastanam, amchim provochonam ani upxamam 
Devachem Utor Bon Khobor mhonn porgéttnni zaupachi goroz asa. 
Sevadhormik somorombhnneó, Devachea Utracher manddun 
haddunk ani teó lokak vaz haddina ani oinni ani ruch nasloleó zaina 
zaunk vavurchem asa. Dekhunuch ojap nhoi zaitim vaddlolim ani 
tornnatim porian Povitr Sobha sóddtat ani koddsorlolea zomeamnim 
bhitór sortat. Hea Devachea Utrak bhettoilolea vorsant ami kitem 
korum-ia? 


Hea vorsa ami kitem korchem? 
A. ladnikank: 

ie Zaitim vorsam adim ami Siminarint xiktanam, dubhava viret 
ak’khem Povitr Pustok vachun kaddlam astolem. Tea uprant 
thoddeamnim tori anink ek pavtt vachlam astolem. Hea vorsa 
anink ek pavtt ami ak’khem Povitr Pustok vachun kaddum- 
ia. Amchea xelliam khatir ji leaflet toiar kelea, ti ami-i vaprum- 
ia ani êk-êk ovesvor vachtoch, hé leafleticher “cross” korum- 
ia. 

2. Dusrea disachea misak toiar zatanam donu-i vachpam adim 
fuddench vachun kaddum-ia. Tea uprant “Collegeville 
Commentary” vô “Barclay Commentary” vô “New Jerome 
Biblical Commentary” vachum-ia ani hé porim Povitr 
Pustokacho scientific obheas korun kaddum-ia. 


B. Kuttumbant: 

1. Devachea Utrachi girestkai amchea kuttumbank divop chodd 
gorjechem. Heach khatir amchea ghorabeamnim 
kuttumbachem Povitr Pustok eka manachea zagear 
dovorlolem asunk zai. Ghoddie oratori-xim vó magnneachea 

kuddant zóim ak'khem kuttumb magnneank ektthai zata, 
thoim tem aschem. Povitr Pustok manachea zagear dovorchi 
ji rit amché pustikecher asa ti vaprum ieta. 

Kuttumbacho ters zatoch, hem Kuttumbachem Povitr Pustok 
gheun dusrea disachim vachpam vachum ieta. Tea uprant 
kuttumbachea vhoddilan v6 kuttumbachea eka vangddean 
Devachea Utra vixim dhakttulo niall korum ieta. Jivitacho 
Prokas vô Daily Flash-hacher dileat te niall vaprum ietat. 
Kuttumbachea Povitr Pustoka bhair, zonn-eklea lagim aplem 
khasgi Povitr Pustok asunk goroz. Duddvanchi oddchonn asa 
zalear, Novo Korar tori asunk zai. 

Amchea magnneant Povitr Pustok odhik vapuddchem dekhik 
Jevnna adim ani uprant magnnem, Tersachem magnnem, 
sokallchem, don’parchem ani ratchem magnnem — hea 
soglleant Devachem Utor aschem. 


C. Somudai: 
Amche somudai Devachea utra bhonvtim ami bandunk favo. 
Devachem Utor na zalear amche somudai club-a bhaxen v6 
dusrem koslem-i social gathering distolem. Heach khatir 
somudaiachea zomatink ietanam sogllea vangddeamnim 
Povitr Pustok haddop chodd gorjechem. 
Somudaiachea zomatink zo vavr ghetat to Devachea 
Utrantlean ieunk zai. Dusrea utramnim Devachea Utrachea 
niallantlean ho vavr bhair sorunk favo. 
Devachea Utracho móg ani ruch vaddonk somudaiant 
thoddeo vostu kelear faideak poddot: dekhik Bible Quiz, 
Povitr Pustokantleo vopari ‘act’ korop, Bible characters 
presentation adi. 


D. Bhurgeam ani Tornnatteam khatir: 
Bhurgeam sovem Povitr Pustokachi ruch vaddun vochunk, 
tankam Povitr Pustokantleo thoddeo goddnneo ‘acf korunk 
laum-ietat. 
Povitr Pustokantlo êk utaro gheun, tornnatteam borabor 
bhasabhas korum ieta. Bhasabhas kelea uprant, tanchea 
sangata ilem magnnem korum-ieta ani uprant tankam ek 
avhanachem kam (challenging task) dium-ieta. 
Hea vorsa, Prachit Kallant 'Santos Passos' asat tednam, 
thodde koxttanche dekhave machier haddum-ietat ani uprant 
"Santos Passos” chalu dovrum ieta. 
Tornnatteank Povitr Pustok vachtanam, Povitr Pustokantle 
tankam avoddtat te slok venchun kaddunk ani aplé diary-cher 

10. 


(be 


boroun kaddunk sangchem. Hantle thodde tori dekhor korunk 
launche. 

Hea vorsa tori tornnatteank vachpam adim fuddench toiar 
korunk launchem. Poilim satolleachea disamnim zatolea 
misant ani uprant aitarachea / porbechea misar tankam 
vachpam korunk diunchim. Satolleachea disamnim vachi 
nastanam Aitarachea Misak v6 Porbechea Misak, vachop 
korunk kednanch ghalchem nhoi. 


E. Firgojé khatir heó vostu korum ietat: 
Dór-eka ghorant POVITR PUSTOK pavunk soglle upai 
gheunche. Bhurgeank-tornnateank Nagri Lipint-ui NOVO 
KORAR asa mhonn ugddas korcho. 
Dór-eké firgojent Povitr Pustokachem Satollem v6 Tridin vo 
Bible Festival manddun haddum-ieta. 
Firgojechea panvddear Bible Associations ghoddun haddum- 
ietat. 
Kuttumbachea dispott'tea magnneant Povitr Pustok odhik 
vaprunk lokak xikoum-ieta. 
Khoichi-i êk bori pod'dot vaprun, ak'khem Povitr Pustok 
vachun kaddchem. Ami êk '/eaflet' toiar kelea ticho faido 
kaddcho. 
Povitr Pustokachea xibiramnim vantto gheunk lokak 
huskauncho ani ut'tejon diunchem. Varadan tech porim 
firgojent-ui oslim xibiram manddun haddchim. 
Lhanponnim thaun bhurgeank Povitr Pustok vachpachi 
sonvoim korchi. Rongit Povitr Pustok kaddlam tem 
bhurgeanchea hatant ghalchem. 
Ghorabeant bhett korunk vetanam, sodam zainam zalear; 
vadd'disa somiar, ghorachea uktavnné vellar vó ghorant 
konnui morun gela zalear — hea oslea somoianr tori Povitr 
Pustokantlo utaro vachun, uprant magnnem korchem. 
Ladainhi vellar Povitr Pustok vach'chem. Stuti-Malent, him 
vakhann'nnechim utram koxim ailim tim, lokak dakhounchem 
ani hé porim Devachea Utra ani Marié sovem sombondh 
dakhouncho. 
Moratti uloupi Kristi vô Okristi lêk tuje firgojent asa zalear, 
tanché pasot amché lagim Bhurgeanchem Povitr Pustok ani 
Great Bible Truths asat. Amché kocherint thaun vhorun, 
tankam him pustokam funkott vanttchim. 
Sorvxevttim dër disak thoddo véll tori, Devachea Utracher niall 
korunk bud'h diunchi. Gorjeche ani mhotvache slok asat te 
dekor korunk launche. 

POVITR PUSTOKA VIKIM 
AMCHE LAGIM ASLOLIM PUSTOKAM 


tr Pustoka vikim amche lagim him sokoilim pustokam asat: 
Arsebispachi Gonvllik Chitt ani Her Magnnim Rs. 25 





Devachea Utrachi Yatra Rs. 30 
Dei Verbum in English and Konknni + 
Teaching on Gospels + Pray with the Bible) 


Sfurti ditoleó Jezu Kristacheó Xikovnneó Rs. 40 
Povitr Pustokacher attaplolem rongit pustok, 
bhurgeank ani okristi lokak chodd faideachem) 


Devachem Utor ani Amchem Jivit Rs. 80 

(Provochonam) 

Novo Korar — Amcho Sangati Rs. 60 

(Pocket Edition of New Testament) 

Deva Utran, Kallza Gottheant, Jezu Jivitant Rs. 20 

Bhagevont Fransisk Xavier, Devachea Utracho 

Ani Jezucho Sakxidar Rs. 20 
) lgorjent lavpacho vhoddlo thoktto (Banner) Rs. 400 


) Povitr Pustok koxem vach'chem — 
haché vixim ék /eaflet. RS. 23 


Voilim sat pustokam, hea Devac ak bhettoilolea vorsak 





lar koso. Tea bhair him pu herint melltat: 
Dvitr Pustok (Romi Lipi Rs. 300 
ovo Korar (Nagri c RS: 95 
ood News for You ( Rs. 15 
e New Testament RS “2 
hildren's Bible Free 
Great Bible Truths Free 


Fr. Manuel Gomes, Secretary, Diocesan Commission for 
Biblical Apostolate, Pastoral Institute, Old Goa 403 402. 
E-Mail: bibcom@bsnl.in, Tel: 2284296 

The above books on this year's theme are available 
for your reflection at the usual places and during 
the novena in the corridor of Bom Jesus Basilica 





